



ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ
ΠΑΤΡΙΑΡΧΟΥ

ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ

ΕΠΙΣΤΟΛΑΙ*

ξστ') Τῷ Μελιτινιώτῃ

Καιρὸς ἦν ὅτε ὁ πολυθρύλλητος βασιλικὸς σίτος οὐκ ἐν νομίμασιν, ὡς ἐπεκράτει τὸ ἔθος, ἀλλὰ σίτος σαπρὸς ἐπεδόθη ἡμῖν καὶ τότε ἐγὼ μισθὸν τοῖς μετακομίσασιν τρία ἐξαναλώσας ἀργύρια, καὶ εἰς τὴν σήμερον ἀποκλαίωμαι αὐτά· καὶ σὺ δὲ μαρτυρήσεις τῷ λόγῳ πολλάκις ὑπὲρ ἐκείνων ἀκηχοῦς δεινοπαθοῦντος ἐμοῦ, ὅτι μάτην καὶ κακῶς ἐξηγάλωται· ἀλλὰ τοῦ λοιποῦ ὑπὲρ ἐτέρων οὐκ ἐκείνων κλαυσοῦμαι· τίνων τούτων; τῶν ἐκ χρυσοῦ νομισμάτων· εἶθε δὲ ἦν καὶ ταῦτα ἀργύρια, ἃ τοῖς παισὶν ἡμῶν δέδωκα διὰ τὸν προσφάτως χορηγηθέντα σοι σίτον· ἦκασι γὰρ ἐκείνοι, ἵνα σοι ὅπερ ἔδει πρῶτον τελευταῖον ἐξείπω, καὶ ὅπερ ἦκασι φέροντες πάντα μᾶλλον ἐσσι σπέρματα ἢ σίτος· εἰ δέ τις ἐν αὐτῷ καὶ σίτον εἶναι φιλονεικίῃ, φημί μὲν εἶναι καὶ γὰρ, πλὴν πάνυ πολὺν χρόνον ἐπιπεκυφώς τις εἶναι που ἢ καὶ δύο κόκκους εὐρήσει· ὃν δὲ καὶ εὐρήσει, γεγηρακῶς ἐσσι, σαπρὸς, ἐρρυπωμένος, μυρία κοιλώματα προδεικνύς ἐκ τοῦ τὴν ἔνδον οὐσίαν ἀποβαλεῖν· δέρμα γὰρ μόνον ὑπάρχον

* Συνέχεια ἐκ Τόμ. Β'. σελ. 211.

σίτου καὶ οὐ σίτος, τοῖς κενώμασι συνιζάνει καὶ διὰ τοῦτο τοῖς ἰσχυοῖς μὲν πάλαι δὲ τεταρχειυμένοις σώμασιν εἴκασται· ὅθεν καὶ ἀφόρητον εἶχον ἂν τὴν ὀδύνην, εἰ μὴ σε ὥσπερ συμμεριστὴν ἔμοι τοῦ σίτου οὕτω δὴ καὶ κοινωνὸν τοῦ πάθους ἐγίνωσκον.

ξξ') Τῷ Νεοκαισαρείτῃ

Ἵσως ζητεῖς τινα καίρῳ ἐλθεῖν πρὸς ἡμᾶς· ὁ δέ, εἰ μὲν καθ' ὃν ἡμεῖς ἐπιδημοῦντες καὶ ὄχλου καθαρεύομεν ἔστι σοι, τὸν νῦν ὄντα τοιοῦτον βέβαιον· ὄντα ἡπίστατο· μόνοι γάρ σοι τὸ ὄλον· οἰκοῦμεν μοναστήριον καὶ παραδίδωμι ἢ τὴν σχολὴν ἡμῖν ἐπικόπτει· οὐδεὶς, ὥς εἶναι διὰ τοῦτο τῆς μεθ' ἡμῶν ὁμιλίας καταπολαύειν εἴ τις βούλεται, ὅπως ποτὲ βούλεται καὶ ἐφ' ὅσον· εἰ δὲ μὴ τὴν καθ' ἡμᾶς ἐπιτηρεῖς εὐκαιρίαν, τὴν δὲ σαυτοῦ ἄδειαν, ἢ τὸ ἄδεξι μᾶλλον εἰπεῖν, ἁωρία τε πᾶσα καὶ νῦν ἔστι καὶ μετὰ ταῦτα ἔσται. Καὶ σύ γε ἄδηλον εἰ ἐπιστάτης ποτέ· τῷ τοῦτο δηλον· ὅτι δέδιας περὶ τὸ πρᾶγμα κομιδῇ καὶ τρέμεις· προστοχομεν δὲ τοῦ δεδιέναι τὰς αἰτίας ἡμεῖς ἐγκατερευόντες τῇ γνώμῃ· ἐπεὶ δὲ καὶ μέχρι παντὸς ἐγκατερεῖσθαι, οὔτε³ τὸ δέος λυθήσεται, μένοντος αἰ τοῦ αἵτιου, οὐ τε ζητῶν ἁδεῶς ἤξειν ἀφίξῃ οὐδέποτε.

ξη') Τῷ αὐτῷ

Πρὸ πολλῶν ἡμερῶν, οὐ πάνυ δὲ πρὸ πολλῶν⁴ ἐξυφάναι σε λόγον φασί, παιδιὰν μὲν ἔχοντα τὴν ὑπόθεσιν, σπουδῆς δὲ υπερτέραν τὴν δημιουργήσαν τέχνην. Τοῦτον, εἰ μὴ αὐτῷ τις ἐλάττωσις, ἂν ἡμεῖς μετίωμεν, πέμπε καὶ μετελευσόμεθα· εἰ δὲ φαυλότητος δέδοικε κοινωνίαν παρὰ φαύλοις γενόμενος, αὐτοῦ που μένων παρὰ τῷ πατρὶ μόναις ἀκασίς ταῖς ἀξίαις σωζέσθω.

¹) βέβαιως A.

²) ἐπισκόπτει A.

³) εἴτε A.

⁴) δὲ πολλῶν A.

ξδ') Τῷ Παχυνμέρῃ

Δέσποτά μου σοφώτατε.

Ἀνέγων τὸν λόγον πλεῖν ἢ τετράκις, ἔγων δὲ οὐδ' εἰς ἅπαξ· καὶ με μὴ διὰ τι μέρος ὅπερ τοῦ παντὸς οὐ κατεῖληξα λόγου ἀπαγορεύειν νομίσῃς, ἀλλ' ὃ φημι τοῦτ' ἔστι· διζωμι ἑμαυτῷ ξυνιέναι καὶ οὐτινοσοῦν τῶν ἐν τῷ λόγῳ οὐδ' ὅσα γεωργοῖς καὶ βουκόλοις τῶν ἐκ Πυθίας χρησιμῶν καὶ ἴσως πρὸς ταῦτα τὸ τοῦ Πλάτωνος ἐρεῖς μοι καὶ ἀληθῶς ἐρεῖς, ὡς ἀμαθὴς εἶ, ἐταῖρε, καὶ οὐχ ἔπη· ἐγὼ δ' ὥσπερ τὴν ἑμαυτοῦ ἀμαθίαν ὁμολογῶ καὶ οὐκ ἀποκρύπτομαι· ὁρᾷς γὰρ οὕτω καὶ φιλολόγον ἑμαυτὸν φημι, καὶ πάντα λόγων ἔνεκεν καὶ μαθήσεως κινεῖν προθυμώτατον, οὗ χάριν καὶ περὶ τοῦ σοῦ λόγου τοῦδε, ὥστε τὰ ἐν αὐτῷ καταλαβεῖν ἰσχύσαι ἱκέτης γίνομαι σός, καὶ ἱκέτης θερμός· καὶ σὺ γε χρηστὸς ὢν καὶ ἀεὶ πρὸς ὠφέλειαν βλέπων μὴ ἀποκάμῃς φίλον ἄνδρα διδάσκειν, τοῦτο μόνον εὐεργεσίαν ἡγούμενον ἑαυτῷ ὅ,τι ἂν ποτε πάθοι παρά τινος.

ο') Τῷ Νεοκαισαρείτῃ

Ἄνῃρ ἐκεῖνος γράμματα ἔδοξε πέμπειν ἡμῖν, οὐ μὴν δὲ τῇ ἀληθείᾳ καὶ πέπομφε· πλήν ὅσον δηλῶσαι ὅτι ἅπερ ἔδει πρὸς σέ, ταῦτα πρὸς τὸν ἐμὸν Μανουήλ, ὥσθ' ὥρα σοι παρ' ἐκείνου μανθάνειν. Ἄλλ', ὦ σὺ, πάντα τοῖς σουτοῦ εὐρισκόμενός ἐν καιρῷ τί μέλλεις ἔτι γνωρίζειν, ἅπερ καὶ πάλαι ἔχρη; ὡς ἔοικε μᾶλλον τυχὺς ἦν ὃ ἐκ τῆς πέραν ἡπείρου τριταῖος μέχρι σοῦ ἀφιγμένος καίπερ ἀκαιρίᾳ χρησάμενος καὶ χειμῶνι παρὰ τὸν πλοῦν· ἢ σὺ τὰ ἐκείθεν ἐκδιδάσκων ἡμῶς καὶ ταῦτα οὐ πλέον διεστῶς ἢ ὅσον βουλευθέντι εἰς χεῖρας ἡμῖν αὐτὰ τὰ γράμματα ἐκδολεῖν, ἢ ἄλλος διδάξαι κεκυφῶτα πρὸς οὓς ἀπόνως διδάξαι· ἀλλὰ τί σοι πλέον ἐκ τῶν μακρῶν λόγων; ταῦτα μὲν γάρ σοι συνήθη καὶ πράττειν καὶ πάσχειν καὶ παρ' ἡμῶν ἀκούειν· πάντα δὲ πράγματα τὸ σὸν μέρος καὶ μικρὰ καὶ μεῖζω ἀπόλοιτο· οὐ γάρ σοι, ὅτι μὴ σουτῷ σχολῇ τῷ προσέχειν τὸν νοῦν, οὔτ' ὀδυνωμένῳ ὄντι, καὶ ταῦτα ἐξ αἰμα-

τος, οὔτε φίλῳ ἀλγοῦντι οὐτ' ἄλλῳ ἀνθρώπων οὐδενί, φιλανθρωπία δὲ καὶ τὸ τὸν πλησίον ὡς ἑαυτὸν στέργειν καὶ εἴτι θεῖναι πρόσταγμα παραπλήσιον ἄλλως ρήματα παρὰ σοί, ἐφ' οἷς εἴτις ἀνὴρ φίλα σοι φρονῶν ἐν τῷ θίῳ, δυοῖν τούτοις διακαίως θάττερον εὑξαιτ' ἂν ὑπὲρ σοῦ· ἢ γνώμης τῆςδε μεταβαλόντα ἀμείνονα κτήσασθαι, ἢ μὴ τυχεῖν ποτε ἀνδρὸς προηρημένου τοιούτου φαίνεσθαι περὶ σέ καὶ τὰ σά, ὁποῖός τις αὐτὸς νῦν ὁρᾷ περὶ τοὺς σαυτοῦ.

οα') Τῷ μοναχῷ Ἰασίτῃ

Ὅς σοι τὴν ἐπιστολὴν ἐγχειρίζει τῶν καθ' ἑταιρίαν ἔμοι προσηκόντων σχεδὸν ὧν παλαιότατος, τῆς ἑταιρίας ἔχεται μέχρι καὶ νῦν καὶ ἐπιτήδειός ἐστιν ἀμετάβλητος· οἰκεῖ δὲ μάλλον δὲ ὥκει τὴν τοῦ Παντοκράτορος μονήν, ἀλλὰ νῦν ἐκείθεν ἀπελαθείς, καὶ τὴν αἰτίαν αὐτὸς διδασκέτω, εἰς ταῦτόν κοσμηκοῖς ἀνδράσι συνάγεται, ὅτι μὴδ' ἔχει μετὰ μοναχῶν οἰκεῖν, ἀπορρηθὲν εἰς μηδεμίαν αὐτὸν δέχεσθαι τῶν ἐν Βυζαντίῳ μονῶν. Καὶ τοίνυν ὡς ἄχθεται τῇ τοιαύτῃ διατριβῇ καὶ οὐκ ἀνεκτῶς φέρει θορύβῳ κοσμηκῶν ἀνδρῶν ἀναμίγνυσθαι, ἦθεσι τοῖς μοναχῶν καὶ διαίτῃ ἐξ ἑτι νηπίων ἀνακεκραμένους, τί χρὴ λέγειν; πλὴν οὕτως ἔχοντα, λογισμός τις ἐνέπεισεν, ὡς τισιν ἡμῖν προσιέναι—καὶ γάρ τοι δοκοῦμεν τοῖς πολλοῖς εἶναί τι, ἀπατωμένοις ὡς τὰ πολλὰ τοῖς ἔξωθεν ἡμῶν πλάσμασι—καὶ προσιόντα αἰτεῖν ὥσθ' ὑπὲρ αὐτοῦ δέησιν πρὸς τὸν θεϊότατον πατριάρχην ἀνεναγεῖν, ἔν' ὥσπερ τῆς ἑαυτοῦ μονῆς προστάγματι ἐξερρίφη πατριαρχικῷ, οὕτω δὴ καὶ νεύσει τῇ πατριάρχου τῆς εἰς ἐκείνην αὐθις εἰσόδου τύχῃ· ἀλλ' εἰ μὴ με δέος ἄμα καὶ αἰδῶς εἶργον περὶ τῶν τοιούτων προσελθεῖν τῷ μεγάλῳ, κἂν ἡψάμην θερμότερον τῆς πρεσβείας, κἂν ἔπρατον ὡς οὗτος αἰτεῖ· ἐπεὶ δ' ἐμποδῶν ἵσταται τὰ εἰρημένα, καὶ τὸ τόσουτον θαρρεῖν ἀφαιρεῖται, ἀπείδον πρὸς δεύτερον πλοῦν, τὴν σὴν λέγω φιλίαν, ἣ δὴ καὶ συνίστημι τὸν μοναχόν, θαρρήσας αὐτὴν ἔσεσθαι τὰ πρὸς τὸν πατριάρχην τῷδε, ὅσα περ

καὶ Γαῶργιος ἔμαλλεν, εἰ ἀδείας ἐπειληγμένους ἐτύγγανε. Τοῦτον τοίνυν εἶπερ εἰς δύναμιν εὖ ἐργάστη, ἀληθῶς μὲν ἔση καμοὶ χαριζόμενος, χρῆ δὲ νομίζειν, ὥς πολὺ μᾶλλον τῇ σαυτοῦ ἀρετῇ, δι' ἣν εἰκὸς καὶ τῶν ὑπὲρ δύναμιν ἄπτεσθαι, ὅταν τίς σου δεόμενος φαίνεται· ὅτι δ' εἰ μόνον ἐπιχειρήσεις, καὶ εὖ ποιῆσαι δυνήσῃ, καὶ διαμαρτεῖν οὐκ ἔσται, θαρρῶ μὲν ἐγώ, θάρρει καὶ σύ, γινώσκων ὥς δυσωπηθῆναι ταχὺς ὁ τὴν ἰκασίαν δέχεσθαι μέλλων καὶ ὥς οἴκοθεν¹⁾ διάζεται πρὸς συμπάθειαν· ὃν εὖ ἴσθι καὶ ἐπὶ πλέον πρὸς ταῦτα κινήσων, εἰ μεταξὺ πρεσβεύων παρενείροις καὶ ὅσος τῷ ταλαιπώρῳ τούτῳ ἐπήρτηται κίνδυνος ἐπὶ χρόνον ἔξω διατρίβοντι τῆς μονῆς καὶ δυοῖν τοῖν παλαμναιοτάτῃν ἐχθροῖν μέσῳ ἐναπολαμβανομένη βελίαρ τε καὶ σφριγώσης νεότητος· καὶ ἃ μὲν ἐγὼ ζητῶ σε, σὺ δὲ τὸν δεσπότην μέλλεις τὸν πατριάρχην, οὕτως εὐλογα· οὐκοῦν θαρρήσας Θεῷ δικαίων αἰτήσεων πληρωτῇ αὐτίκα μάλα πράττε τὴν ἰκασίαν.

οβ') Τῷ Μελιτινιώτῃ

Εὐχομαι εἰς Θεὸν ἵνα καὶ αὐτὸς ὑγιαίνεις ἐγὼ δὲ περὶ τούτου πολλάκις εὐξάμενος καὶ πολλάκις αἰτήσας Θεὸν οὐκ ἡδυνήθην τυχεῖν τάχα ὅτι κακῶς αἰτῶ καὶ ἀσυμφερόντως ἐμοί, ὥς μέλλων ἐν οἷς μὴ φίλον Θεῷ καταδαπανῆσαι τὴν εὐεξίαν τοῦ σώματος· ἀλλ' ἴσως περὶ τῆς φώρας ὑπολαμβάνεις δυσχεραίνειν ἐμέ, ἥτις θαρεῖά τε καὶ ἐπὶ χρόνον ἤδη πολὺν ἐνσκήψασά μοι οὐ μόνον τὴν ἐν σαρκὶ ἐκμυζήσασά ἐστιν ὑγρότητα, ἀλλὰ καὶ εἴ τις ἱκμάς ἐν βάθεισιν ὁστέων ἐκρύπτετο· ἐγὼ δὲ οὐ περὶ ταύτης νυνί, οἶδα γάρ σε ὥς καὶ ὀφθαλμοῖς αὐτοῖς ἔχεις τὸ τοιοῦτον ἔλκος κατεληφώς, τὸ δὲ πρότερον δεινὸν ἐκεῖνο λέγω, ὅπερ παρὰ προσδοκίαν συμβάν, εἰ μὴ ὁ ἀγαθὸς ἐρρύσατο, οὐκ ἂν ἐπεσκέθη οὐδενὶ τρόπῳ τοῦ μὴ ἐκστῆσαι ἡμᾶς τῶν παρόντων· πυκνάνῃ ὅτι ποτὲ ἦν ἐκεῖνο καὶ ὅπως συνέστη; τρίτῃ παρήλθεν ἐκ τῆς πρώτης τῶν νηστειῶν ἡμέρα,

¹⁾ καὶ οἴκοθεν B.

καὶ ὡς προσηρχόμεν τῷ ὕδατι καὶ ἔπινον ἀμφοτέροι ἀδελῶς καὶ ἡδέως· οὐ δέ μου καὶ ἄλλοτε κατηγορήσας ὡς ἀσυμμέτρως ὑδροποτῶ, καὶ πάλιν κατηγορεῖς ὡς ἔγωγε ὁ αὐτός εἰμι ἔτι καὶ νῦν, καὶ ἡλλοίωμαι οὐδὲ μετὰ τὴν πληγὴν. Καὶ τοῖνον ὡς ἔπινον τοῦτον τὸν τρόπον, ἦσαν μέντοι λυπηροὶ τῇ κεφαλῇ μου καὶ οἱ ἐκ τῆς ψυχροποσίας ἀτμοὶ εἰς αὐτὴν ἅπαντες ἀνιόντες καὶ ἀποκαθιστάμενοι, ἐλύπει δὲ οὐχ ἥμισυ καὶ τὸ ἔξωθεν ψυχρός, ὅπερ ἦν ἐκ τῆς ὥρας, καὶ ἦν ὁ πόλεμος ἐκατέρωθεν πολὺς τῇ ἀκροπόλει τοῦ σώματος καὶ ἐπεκράτει σαφῶς ἐν αὐτῇ τὰ χεῖρω· ἐνταῦθεν γὰρ κατάψυξις ἐγκεφάλου καὶ πλήρωσις κεφαλῆς ἐξ ἀπέπτων ὑγρῶν, καὶ κατάρρους καὶ ὅσα τοῖς τοιούτοις ἀκολουθεῖ· ἔδει γὰρ συμφόρησιν τοιαύτην γενέσθαι ἢ ἱκανῶς ὁ ἡμέτερος ὄλεθρος συγκροτῆται· ἀλλ' εἰ μὲν οἱ μυκτῆρες ἐλευθέρως εἶχον καὶ δίοδος ἦν τοῖς ὑγροῖς, τάχα σὺν χρόνῳ ταῦτα ἐκφορηθέντα παρέσχον ἂν ποτε βραῖσαι τῇ κεφαλῇ· νῦν δ' ἐκείνων πνεύματι, εἴ τιτι ἄλλῃ συμπτώματι ἀποφραγέντων, ἢ πᾶσα ἐπιρροή κατὰ τοῦ φάρυγγος γέγονε· καὶ ἐτραχύνηθ' ἡ μὲν οὕτως ἐκ τῆς ψυχρότητος καὶ τοῦ τῶν βευμάτων πλήθους, ᾧδεῖται δὲ ἡ ὑπερώα, ἐπεσχέθη δέ μοι ἡ φωνή, ἀπεκλεισμένη σιτίων, ἀπεκλεισμένη πόματος, ὅτι οὐκ ἀπραγμόνως ἔσπων οὐδ' αὐτοῦ τοῦ ἀέρος· θῆχες ἐπὶ τούτοις συνεχεῖς ἦσαν ἀπὸ τοῦ στήθους, πνιγμοὶ συνεχέστεροι, ὁ κίνδυνος προφανής καὶ ἀνθρωπίνως εἰπεῖν, τῆς σωτηρίας ἀπόγνωσις. Καὶ τὸ μὲν δὴ συνεχεῖς ἡμῖν τοιοῦτόν τι ἦν καὶ οὕτω συνέστη· ἀνηνέγκαμεν δὲ ὅμως ἐκ τούτου νέουσι Θεοῦ, ὃς δὴ καὶ πνεῦμα ἐξήγγειρεν ἀνδρὸς ἱατροῦ τὴν ἴασιν εἰς ἡμᾶς ἐνεργῆσαι, καὶ ἐνήργησεν οὗτος καλῶς· ὁμοῦ τε γὰρ ἐν τούτοις ὄντας εἶδεν ἡμᾶς καὶ συμφέρον εἶπε τὴν φλεβοτομίαν, καὶ προσέταξε χρῆσασθαι, καὶ ἐχρησάμεθα καὶ ἐξ ἐκείνου ῥᾶον μὲν ἔσχομεν, πλὴν οὐπω καὶ σήμερον καθαρῶς ἀπηλλάγημεν· ἢ τε γὰρ βλῆς ἔτι μένει πολλή, ἢ τε περὶ τὸν ἦχον τραχύτης, τῶν ἄλλων δὲ πλὴν τῆς ἐσχάτης ἀδυναμίας καὶ τῆς δέψης τό γε νῦν ἔχον οὐδὲν ἐνοχλεῖ. Τὴν δὲ δὴ φώραν ὡς ἀλλότριόν τι παρὰ ταῦτα εἶδος κακοῦ καὶ πάλαι γινώριμον ἐξαίρω λόγου· εἰ δὲ καὶ πά-

λιν ἀκούειν, τί περὶ ταύτης αἴρῃ, νέα τις ἔστι καὶ ἀκμάζουσα τὸν αἰὲ χρόνον ἄλλη ἐπ' ἄλλην ἐκ βάθους ἐγειρομένη, οἷους τοὺς τοῦ Σύλλα φθείρας παρὰ Πλουτάρχῳ ἀκούεις, δι' ἣν οὔτε καθεῦδεν συγχωρούμεθα, καὶ πᾶσαν ἦν ἂν τις ὀνομάσοι βρῶσιν ἀηδῶς προσιέμεθα· ἥς δὴ καὶ τῶν ἄλλων ἀπαλλαγῆναι ἔσα τῷ ταλαιπώρῳ ἐνοχλεῖ σκίῃναι, εἰ συμφέρει, εὐχου καὶ αὐτός, ναὶ δυσωπῶ πρὸς Θεόν· εἰ δὲ μὴ συμφέρει, οὔτ' ἐγὼ βουλοίμην ποτὲ τὴν ἀπαλλαγὴν, μήτε σὺ εὐχου· εἰ γὰρ καὶ τῶν ἡδέων ἔσθ' ὅτε ἀποτυγχάνοντες δυσχεραίνομεν, ἀλλ' οὐ πάντοτε φίλα ἡμῖν τὰ τοιαῦτα τοῦ συμφέροντος προτιμᾶν, ἐκείνο δὲ τοῦτο ὡς ἐπὶ τὸ πολὺ.

ογ') Τῷ μοναχῷ κυρ Μεθοδίῳ

Ἐρωτᾷς τί ἡμῖν ἡ ἀφέλεια τῶν πρὸς σὲ βούλεται γραμμάτων, οὐκ εἰωθὸς ὃν δέχεσθαί σε τοιαῦτα τὰ παρ' ἡμῶν· οὐδὲν ἕτερον, ὧ γὰρ, ἀλλ' ἡ σαφέστερον τὰ ἐπεισπεσόντα ἡμῖν ἀνιὰρὰ καὶ τὴν ἀλλοίωσιν, ἣν διὰ ταῦτα πεπόνθαμεν παραστήσαι· καὶ γὰρ τοι ἵνα συντόμως ἐξεῖπω τὸ πᾶν νόσος ψυχῆς ἐκ προαιρέσεως πονηρᾶς καὶ φαύλης συστάσα τὸν ἡγεμόνα νοῦν τῶν ὑψηλότερων κατὰ φύσιν δρόμων κατήνεγκεν, ὡς ἐντεῦθεν χαμαίζηλα καὶ νοεῖν καὶ φθέγγεσθαι συμβαίνειν, καὶ οἷα οὐδέποτε πρότερον, ὅτ' ἐκεῖνος μετέωρος ὢν πάντα συμμετωρίζων ἦν τὰ ἡμέτερα· τῷ δὲ δὴ τοιοῦτῳ δεινῷ οὐ μετρίῳ ὄντι ἀνθρώπῳ ταπεινώσαι καὶ σώματος ἀρρωστήα συνεπιθεμένη καὶ αὐτῇ χαλεπωτάτῃ ὅσῃ καὶ πολυχρονιωτάτῃ ὢν οἶδα ἐμοὶ συμβῆναι, τὸ πᾶν ἡμῶν ἀνέτρεψεν εἰς γῆν καὶ κατέβαλε· κείμεθα λοιπὸν ἔχοντες λέγειν ὡς καλῶς πράττομεν κατ' οὐδὲν τῶν ἡμετέρων, κατὰ πάντα δὲ ὅτι κακῶς, εἴτα τὸν οὕτως ἔχοντα ἐπιστολῶν ζητεῖς ἀρετὴν μετὰ τὴν τῆς ψυχῆς, μετὰ τὴν τοῦ σώματος καχεξίαν; καὶ πῶς οὐκ ἂν ἀδιακρίτως αἰτίης; ἐγὼ μὲν οὖν ἔργα παρασχεῖν μοι τὰ τῶν ὁλοκλήρως ὑγιαίνοντων οὐδ' ἂν ποτε, οὐδὲ τὸν καθ' ἓν μόνον τούτων νοσοῦντα ἡξίωσα· ὅταν δὲ κατ' ἅμφω δρᾷται τις κακῶς διακείμενος, ἢ τίνος ἀπολο-

γίαν πρὸς γε τοῦτο δεήσει; τῷ ὄντι γὰρ μέγιστον εἰς λό-
γους ἐμπόδιον ὅταν φαῦλως περὶ τὸ καλὸν διάκηται ἡ ψυχὴ
καὶ περὶ τὴν διασκόπησιν¹ τῶν ὄντων ὁ τεχνίτης νοῦς ἔχη πε-
πλανημένως· καὶ τὸ σῶμα δὲ καὶ αὐτὸ πονήρως ἔχον οὐ μι-
κράν τινα τὴν ἐνστασιν πρὸς ἐπίδειξιν καλῶν λόγων παρέ-
ξεται· αἷτιον δὲ τούτου ὅτι δύνάμεις ἅπασα ἡστινOSOY ἐπιστήμης
καὶ τέχνης ἐκ νοῦς ὠρμημένη τὸ πρῶτον, οὐκ ἂν ποτε το-
σοῦτον προέλθῃ ὥστε καὶ ἔργῳ φανῆναι καὶ αἰσθῆσαι γενέσθαι
καταληπτὴ, ὅτι μὴ διὰ σώματος καὶ τῶν σωματικῶν ὡς δι'
ὀργάνου τινός· οὐκοῦν μέλλει τι δεξιὸν ἐκείθεν φανῆναι, ἀμφο-
τέρα ἐρῶσθαι δεῖ τὸν τεχνίτην αὐτόν, καὶ τὸ δι' οὗ ἡ τέχνη
γίνεται ἐμφανής· ἂν δὲ καὶ ἄμφω ταῦτα ἡ καὶ θάτερον πλημ-
μελῶς ἔχον ἔστί, ἀνάγκη πᾶσα καὶ τὸ τῆς τέχνης ἀποτέ-
λεσμα ὡς πλεῖστον λείπεσθαι τῆς ὀρθότητος· ὅγε δὴ καὶ εἰς
ἡμᾶς συμβαῖνόν δρῶν τὰ ρηθέντα ἤδη αἷτια εἶναι καταλογίζου.

οδ') Τῷ Κορέσῃ μοναχῷ Ἀγάθωνι

Ἔτι περιττῶς ἔχομεν τῶν ἀνιαρῶν καὶ πλοῦτον ἀμαρτω-
λῶν πλουτοῦμεν τὰς ἀσθενείας, καὶ τοῦτο πάνυ δικαίως· οἷα γὰρ
ἐσπεύραμεν τοιοῦτον πάντως ἡμῶν καὶ τὸ γεώργιον ἔσται· ἀλλὰ
τυχεῖν ἀπαλλαγῆς ποτε ἢ μὴ βαρέως φέρειν τὴν μάστιγα ἔργον
ἂν εἴη Θεοῦ καὶ τῶν σῶν εὐχῶν· Ἐπεὶ δὲ μέλλομεν ἤδη καὶ πό-
ματα καθάρσια σὺν Θεῷ προσφέρειν, πληθυντικῶς δὲ εἴρηκα, ὅτι
καὶ πρὸς πολλὰ παρεσκέυασμαι, γενοῦ μοι καὶ σὺ ἐντονώτερος
τὴν πρὸς Θεὸν ὑπὲρ ἡμῶν ἰκεσίαν, ὡς ἂν εἰ μὴ ὠφελείας ἐκ τῆς
χρήσεως τύχωμεν, εἰς γοῦν τὴν ἀρχαίαν ἔξιν μὴ ζημιωθῶμεν· ὅτι
δὲ οὐ μέτριος ἐν τοῖς τοιοῦτοις ὁ φόβος πάντως γε καὶ αὐτὸς συν-
επίσταται, καὶ γε ἀγωνιᾷ σε ἤδη νομίζω καὶ μετέωρον εἶναι τὴν
τοῦ πράγματος οἷαν ἔξει· ἀπεκδεχόμενον τελευτὴν εἶεν. Σὺ δὲ μὴ
τὴν ἀσθένειαν συμβῆναι ἐκ τοῦ μὴ ἐπιμελεῖσθαι τοῦ σώματος νό-
μιζε· καὶ γὰρ ἐνεκὰ τούτου καὶ πολλὴν ἔδει τὴν ὑγείαν παρῆ-
ναι ἡμῖν, καὶ πρῶην βλακεία προκείμενοις καὶ νῦν βλακικωτέροις

(1) διασκόπησιν ὁ κωδ.

ἑαυτῶν γεγονόσιν, ὥς καὶ τῷ φίτρῳ μᾶλλον ἐπιδεωκόσι τοῦ σώματος· ἀλλ' ἔστιν ἡμῖν αἰτία τῆς φανεραῆς τῆς δε νόσου ψυχῆς ἀθέατος νόσου, ἣν ἤσκησαν ἐκ πολλῶν ἤδη τῶν χρόνων προαίρεσις ἄτακτος καὶ γνώμη νεύουσα πρὸς τὰ χεῖρω· ἣν εἰ μὴ δεόντως ἰατρεῦσαι θελήσομεν—πρὸς γὰρ ἡμῶν ἡ ταύτης ἐστὶ θεραπεία—οὐδὲ τῆς ἐν ὀφθαλμοῖς ὀρωμένης ἀπαλλαγῆσόμεθα· πρὸς ταῦτα πρόφερέ μοι σὺ διαίτης πονηρίαν καὶ μοχθηρίαν τροφῆς καὶ σκήνους ἀτμημελησίαν καὶ ὅσα σοι φίλον ἀνεπιστημόνως ἐμοὶ ἐγκαλεῖν· ὥς οὐδεὶς γέ σοι ἐπιτιμῶν ἔσται μὴ τὰ κατὰ προαίρεσιν λέγειν· ἐγὼ δέ σε τὴν τιμίαν ἐμοὶ κεφαλὴν τοῦτ' ἀξιῶ ἀντὶ πάντων· εὐχου περὶ σωτηρίας ψυχῆς, ἥς δὴ ἐνεκα μήπως ἀποτυχεῖν γένηται, καὶ ὁ πᾶς ἐμοὶ φόβος ἐστὶ, τοσαύτην γὰρ ἑμαυτῷ πρὸς αἵρεσιν τοῦ καλοῦ σύνοιδα ραθυμίαν, ὑγείας δὲ πέρι καὶ νόσου πάντως, ὅγε τοῖς δυοῖν συμφέρον ἐστίν, ἐκαῖνο ἐν ἡμῖν καὶ πρὸς τοῦ σώζοντος οἰκονομηθήσεται.

οε') Τῷ Μελιτινιώτῃ

Ἰδοὺ σοι πέπομφα καὶ τὸ ἕτερον Ἀριστείδου βιβλίον· πέπομφα δὲ οὐχ ἑκόν, ἀλλ' ὑπὸ τῆς ἀγάπης τυραννηθείς· τετυράννημαι δὲ οὐκ ἄκων ἀλλ' ἐκουσίως, ὥς συμβαίνειν ἐντεῦθεν αἰνίγμα εἶναι καὶ λέγεσθαι τὴν ἀποστολὴν τοῦ βιβλίου, ἐκουσιακούσιον, τοῦτο δὴ τὸ περὶ τὰς φονικὰς δίκας θρυλλούμενον· καὶ ὥσπερ ἐγὼ τοῦμὲν μέρος θεσμὸν φιλίας παπλήρωκα, οὕτω που καὶ σὺ τὸ σὸν ἐκπληρῶν φάνηθι, ἵνα μὴ τῷ ἴσῳ σκάζῃ, ἀλλὰ παντάπασιν εὐτελεῖς τὸ ἡμέτερον ἢ ἐκπληρώσεις δὲ πῶς; ἂν καὶ σὺ λέγοντος ἐμοῦ τάχιόν σε χρὴ διελθεῖν τὸ βιβλίον καὶ τάχιον ἀποκαταστήσαι ἡττηθείς τοῦδε τοῦ λόγου, καὶ ἀποκαταστήσης· οὕτω γάρ ποῦ φασι, καὶ ἀληθέστατά γέ φασι, τὴν φιλίαν συνίστασθαι, εἰδέναι τοὺς λέγοντας· ἀλλήλους φιλεῖν καὶ παρὰ μέρος ἀλλήλων ἡττάσθαι· τὸ δ' αὐτὸν ἀξιῶν ἀεὶ θατέρου κρατεῖν, ἡττάσθαι δὲ ἀνέχεσθαι μηδεπώποτε, οὐ φιλιῶς ἀλλήλοις χρωμένων ἔργον ὑπάρχειν, τῶν δὲ εἰρημένων δεσποτῶν καὶ εἶναι καὶ ὀνομάζεσθαι· εἶεν. Τὰ δ' ἄλλα γράφειν, ὅτι τὸ πυκτίον πόνος ἐμὸς

καὶ στέργω καὶ βούλομαι μηδεμίαν μηδέποτε φθορὰν αὐτῷ εἶτινα ὅλως ἐπισυμβῆναι βλάβην, ταῦτα μὲν γράφων σοι περιττὸν οἶδα. ἡγημαὶ γάρ σε πάλαι εἰδέναι· καὶ μοι διὰ ταῦτα τηρήσεις τοῦμὸν οἶον μάλιστα χαίρω καὶ αὐτὸς ὀρώ· τοῦδε δέ, εἰ μνησθήσομαι οὐ περιττὸν ἔρεις, ἀλλὰ σαφῶς εἶναι τῆς χρείας· πολλῆς τῆς διορθώσεως χρῆζόν ἐστι τὸ βιβλίον· οὐκοῦν ἢ αὐτὸς ἔστο ὁ ταύτης ἀξιῶσων αὐτό, ἢ τό γε δεύτερον καὶ ἀπονώτερον κατὰ τὴν χώραν γενόμενος ἔνθα μὴ ἄμεινον ἔχειν δεῖ, πρὸς τῇ λευκῇ περιφερείᾳ κατ' εὐθεΐαν τοῦ πταίσματος, σημειόν τι γράφει διορθώσεως· καταδήλων γάρ ἐκ τῶν σημείων τῶν μὴ καλῶς ἐχόντων χωρίων γεγεννημένων, οὐ δυσχερές τι τοῦ λοιποῦ πρᾶγμα φανήσεται τὸ προσήκον ἡμᾶς ἀποδιδόναι τῇ βίβλῳ.

οστ') Τῷ Σταυρακίῳ

Ὁ μὲν καιρὸς ἐξ ὅτου σε τὴν σεβασμίαν ἔμοι κεφαλὴν οὐ προσέειργκα, καὶ ταῦτα περὶ πλείστου τοῦτο ποιούμενος, πάνυ πολὺς, ἀλλὰ σύ γε οὐ διὰ τοῦτο ἡμᾶς εὐθυναῖς, οὐδ' ἐθελήσεις λόγον ἀπαιτήσαι οὐδένα· ἢ τίνα ἂν ἀπαιτήσης, ὅπου γε τὸ ἐμπόδιον οὐχ οἶον καὶ λανθάνειν ἐστίν; ἀλλ' ἐπειδὴ περ ἐκεῖνο, ὅτι περ ἄρα καὶ ἦν, ἐκποδὼν ἐγένετο νεύσει Θεοῦ, πάροδος δὲ ἤδη τοῖς ἡμετέροις γράμμασιν ἀκωλύτοις μεθ' ὅτουσιν ἦκειν πρὸς σέ, τὸ εἰκὸς ἀφοσιούμεθά σοι καὶ ἅμα μὲν προσφθεγγόμεθά σε, ἅμα δὲ καὶ ὑγείαν σώματος καὶ ρῶσιν καὶ ψυχῆς εὐθυμίαν καὶ πᾶν ὅ,τι καλὸν ὥς καὶ ἡμῖν αὐτοῖς, οὕτω καὶ σοὶ παρὰ Θεοῦ ἐπευχόμεθα· ἅμα δὲ καὶ ἀδελφικωτέρᾳ, ἢ· οὕτως εἶπω, στοργῇ κινούμενοι· πυνθανόμεθά σου· πυνθανόμεθα δέ, πῶς ποτε ὁ πάντα καλὸς καγαθὸς σὺ τὸν μεταξὺ χρόνον διήνεγκας, ὅτε καὶ τὰ πρὸς ἀλλήλους ἡμᾶς ἀνομιλῆτα ἔμενεν, εἰκοντα καὶ αὐτὰ τῇ βαρύτητι τοῦ καιροῦ· ἀλλ' εἴη καὶ πρὸς ταυτηνί τὴν ἐρώτησιν, καὶ εἴ τις παραπλησίως γένοιτο ἐν τῷ μετὰ ταῦτα χρόνῳ, ἔχειν σε περὶ σπουτοῦ τὰ κρείττω ἀποκρινεῖσθαι, ὅποια δὴ καὶ τὰ τῶν ἡμετέρων εὐχῶν, ὥς ἂν καὶ ἡμεῖς, εἰ καὶ μηδὲν ἔχομεν ἴδιον, οἶον εὐφραίνεσθαι ἐπ' αὐτῷ, διὰ σέ γοῦν

1) κηροῦ Α.

καὶ τὴν σὴν εὐεξίαν εὐδαιμονεστέρων ἡμῶν αὐτῶν αἰσθανόμενοι, μετὰ τῶν εὐφραϊνομένων ὤμεν· τοῦτο δὲ δίδωσί μοι· οὕτω καὶ ὑπολαμβάνειν καὶ λέγειν, ὃ τε τῆς ἀγάπης δεσμός, εἰς ἐν ἡμᾶς ὡς κάλλιστα συνάγων καὶ συντιθέμενος, ἢ τε πολυμήνητος παρουσία, ἢ κοινὰ τὰ τῶν φίλων εἶναι θεσπίζουσα.

οὔ') Τῷ αὐτῷ

Ἄνω καὶ κάτω σου τῶν ἐπιστολῶν οὐκ ἀνίης εὐδαιμονίζων ἡμᾶς, καὶ θαυμαστὸν οὐδέν· οὐ γὰρ αἰσθάνῃ τῆς ἐν βίῃ ταλαιπωρίας ἡμῶν· εἰ δ' ἐτύγχανες αἰσθανόμενος, πάντως ἀφείς ἄδειν εὐδαιμονίας καὶ μακαριότητος, μεταβαλὼν ἡσας ἂν¹⁾ τὴν παλινωδίαν· οὐ γὰρ οἶμαι τινα τῶν ἡμετέρων ἔχοντα ἐπιστήμην ἐβελῆσαι ποτε, εἰ μὴ παῖζοι, τοιούτων πρὸς ἐμὲ μνησθῆναι φωνῶν, ἐποίων αὐτὸς οὐκ οἶδ' ὅπως καὶ ὑπὸ τίνος κινούμενος μέμνησαι. Τὰ μὲν γὰρ ἔνδον ἡμῖν καὶ ὅσα αἰσθήσεσιν ἄβατα, πονηρὰ καὶ ἐφάρμαρτα, ὥστε καὶ τὸ τῆς γέννησης ὕμνου· πῦρ, εἰ τοῦτου κολάζοντος τύχοιεν, φιλάνθρωπος ἂν αὐτοῖς νομίζοιτο τιμωρία· τὰ σωματικὰ δὲ καὶ φαινόμενα κόπων καὶ πόνων πλήρη καὶ οὐδαμοῦ ῥαστώνῃ, νόσοι δὲ συνεχεῖς καὶ ποικίλαι, καὶ φθίσεις καὶ ἐκλύσεις τοῦδε τοῦ σκήνους καὶ ἰδέα πάντα κάκου. Τὰ δὲ τῆς ἔξωθεν φαντασίας, εἰ ταῦτά σε διεγείρει μακαρίζειν ἡμᾶς, — καὶ τί γὰρ ἄλλο; — σκιαὶ καὶ ὕναρ εἰσὶ καὶ αὐτὸ τοῦτο σαφὲς φαντασία, τοσοῦτον πρὸς εὐδαιμονίαν τελοῦντα, ἐπὶ ὅσον τι καὶ πρὸς γένεσιν ὀμδρων καὶ ὑετῶν συνεισφέρει²⁾ καπνός, ἢ πρὸς τὰς μεθ' ἡμέραν καὶ ἀληθεῖς ἡμῶν ἐργασίας, τὰ ἐν ὕπνοις φαινόμενα. καὶ ὅπως οὖν ἔφη, οἷς ἡμεῖς κάμνομεν, σὺ μηδὲν ἐπαῖων μηδὲ τι περὶ τούτων λέγειν ἔχων σαφές, κάθησαι προσέχων τοῖς ἡμετέροις ἐνείκεσι, καὶ εὐδαίμονας λέγεις καὶ μακαρίους ἀνθρώπους τοὺς εἰς ἔσχαιον ἵκοντας ἀθλιότητος, θνητοπολὼν οἶμαι τρόπον τινὰ καὶ αὐτὸς καὶ φάσμασιν ἄλλοτρίοις καὶ σκιαῖς εὐωχούμενος. Ἀλλ',

¹⁾ ἡσας τὴν παλινωδίαν B.

²⁾ συνεισφέρειν A.

ὦ χρηστέ, ἥκιστα τοῦθ' ἡμῶν ἔργον τῶν φιλοσόφων τὸ τοιαῦτα θαυμάζειν οὐδ' ἀπλῶς ὅτι τύχοι περὶ οὐτινοσούν ἀποφαίνεσθαι, ἀλλὰ φιλοπονίᾳ πρότερον ἡμμένους τῆς ἀληθείας, ὅταν μὴ ἐξῇ ἐκ τοῦ προχείρου ταύτην λαμβάνειν, τοὺς λόγους μετὰ ταῦτα ἐκφέρειν, φύσει τε κατωχυρωμένους, καὶ ἀκολουθίᾳ πραγμάτων, καὶ πανταχόθεν τὸ ἀναντίρρητον ἔχοντας. Οὕτω γὰρ ἂν καὶ οὗτοι ἡμῶν¹⁾ οἱ λόγοι δόγματα καλούμενοι δικαίως καλοῖντ' ἂν· καὶ τὰ πρεσβεῖα φέροντες κατὰ πάντων τῶν ἄλλων, τὸ ἀρχαῖον σφίσιν ἀξίωμα σώζοιεν.

οη') Τῷ Μαρμαρᾷ Γεωργίῳ

Ἐξότου τὰς μεμβράνας εἰλήφεις μῆνες ἤδη παρήλθοσαν τρεῖς· ἔργον δὲ ἦν ὥστε αὐτὰς γράψαι, ἐπὶ τούτῳ γὰρ οἶμαι καὶ ἔλαβες, οὐ τοσοῦτου χρόνου, ἀλλ' ἡμερῶν πεντεκαίδεκα. Τί λοιπὸν οὐκ ἀποστέλλεις αὐτάς ἢ γεγραμμένας ἢ μὴ; ἢ εἰ μὴδ' ἀποστεῖλαι βούλει, τί μὴ γνώριμον ἡμῖν τοῦτο ποιεῖς καὶ ματαίας ἐλπίδας καὶ προσδοκίας ἀπάγεις; Πρὸς Θεοῦ φίλος, δυοῖν θάτερον ὥς ἔχεις ταχέως ἔργασαι, ἢ ὥς ἔχουσι τὰ δοθέντα ἀποστεῖλαι, ἢ ὅτι οὐκ ἀποστέλλω οὐδ' ἂν ἀποστείλωμαι μήνυσον. Καὶ ἡμῖν γε τοῦτο ἀντὶ παντὸς ἀποχρήσει· ἐντεῦθεν γὰρ καὶ τοῦ ἀνήνυτα ἐλπίζειν παυσόμεθα, καὶ τὸ δέον²⁾ τῷ ἡμετέρῳ βιβλίῳ ἐτέρωθεν φροντίσομεν συμπορίσασθαι· σὺ δ' ὥς καὶ πρῶην φίλος ἡμῖν διαμενεῖς, καὶ τὸ καίσθαι σοι παρ' ἡμῖν χάριν, οὐ μᾶλλον διὰ τὸ τελευταῖον τοῦτ' ἀπολύσεις, ἢ σωζόμενον ἔξεις τῶν ἄλλων σου πόνων ἕνεκεν, οὓς πολλοὺς καὶ καλοὺς ἡμῶν γε χάριν καὶ τῶν ἡμετέρων ἐπόνεσας. Καὶ γὰρ πρὸς ἡμῶν αὐτῶν καὶ πρὸς ἄλλων διδασκάλων μυρίων σχεδὸν παπαιδεύμεθα μὴ τοῖς ἐλάττωσι, τοῖς δὲ πλείοσιν ἀεὶ νέμειν τὴν ψῆφον, καὶ ἐν ἐλάττωμα πολλοῖς ἀγαθοῖς συσκηλῆζειν, ὃ δὴ καὶ νῦν τηρήσομεν ἐπὶ σοί· καὶ πολλὰ μὲν σου καὶ καλὰ λογιζόμεθα· τὸ δὲ ἐν τούτῳ ἐκ τῆς μνήμης ἀφανισόμεν καὶ τῇ ὀρθῇ κρίσει εἰς οὐδὲν λελυμασμένοι ἐσόμεθα.

¹⁾ ὁμῶν Α.

²⁾ καὶ τὸ ἐν δέον Α.

οθ') Τῷ Θεογνώστῳ Ἰωάννῃ¹⁾

Χρηστὰ ταῦτα ἢ ὅλως ἀνεκτά, ἃ σὺ ποιεῖς εἰς ἡμᾶς; ποῦ αἱ ἐναγχος ὑποσχέσεις; συνέθου ἔλθειν, καὶ οὐκ ἦλθες· εἴθε μὴδὲ συνέθου· δυοῖν γὰρ ἂν οὕτως ἦμεν τῶν χειρίστων ἀπηλλαγμένοι, τοῦ τε ἀπατηθῆναι ὡς περ παιδίᾳ, καὶ τοῦ μὴ δυσχεράσαι ἐκ βαλανείου περιπεσεῖν, ὀλεθρίῳ ἔμοιγε πάθει· καὶ δυσιάτῳ καὶ νῦν μάλιστα ὅτε θέρος ἐστί, καὶ πάντα πρὸς τὸ ξηρότερον μετατίθεται· πλήν, ὦ πρὸς Θεοῦ, φράσαις καὶ ἡμῖν τὸν λόγον, ὅς κατανεῦσαι μὲν εἰς κοινὴν τράπεζαν συνελθεῖν ἔπεισεν εἴτ' ἀνασχετῆσαι καὶ ἀθετηθῆσαι· καὶ ἡμᾶς εἰκῇ καθημένους ἔἶσαι δεδαικότες μή, ὅπερ σὺ πεποιήκας εἰς ἡμᾶς, ὦμεν καὶ αὐτοὶ πεποιηκότες πρὸς σέ· καὶ διὰ τοῦτο νήστεις ὥραν ἐξ ὥρας ἀμείβειν, νῦν λέγοντας ἔλθειν, ἀλλὰ νῦν μέχρις οὗ τὴν ἡμέραν ὅλην λαθεῖν ἀναλῶσαι· καὶ ὄφελον εἶχες τι τῶν εὐλόγων εἰπεῖν καὶ ἀπεκδύσασθαι τὰς αἰτίας ἰσχυραί²⁾, ἵνα καὶ αὐτὸς τοῦ μέμψεσθαι σοὶ ἀπέσχον—οὕτω φιλόανθρωπός εἰμι πρὸς γοῦν σέ καὶ ἀδικούμενος—ὅμως ἐρεῖς οὐδέν· οὐδὲ γὰρ ἔχεις· ὅθεν καὶ ἀναγκαίως δέχου τὰς μέμψεις καὶ τιμωρούμενος φέρε. Ἀλλὰ τί ἂν σοὶ δικαίως μέμφοιτό τις; τί δὲ καὶ εἰς τιμωρίαν ἐπάγοι; μέμφοιτο μὲν ὅτι χαίρεις ἀπάτῃ, καὶ λέγεις μὲν πράττειν, πράττεις δ' ὡς λέγεις οὐδέποτε· καὶ τρίτον, ὃ σοὶ μάλιστα προσφιλές, θέλεις ἐπὶ τοῖς αὐτοῖς οὐδαμῶς³⁾ ἵστασθαι· τιμωρίαν δ' ἐποίει μήτ' αὐτὸς⁴⁾ προσκαλέσασθαι ποτε, μήτ' ἀκλήτον ἰόντα προσδέξασθαι, ἄστροις δὲ μόνοις ἔἶσαι τὰ ἐνταῦθα τεκμαίρεσθαι· καὶ οἶδα μὲν ὡς παρὰ πᾶν ἕτερον ἐλαφρόν σοι τοῦτ'· πῶς γὰρ οὐ, ὅς γε καὶ καλούμενος χαίρεις μὴ ἐνδημῶν; ἀλλ' ἔμοιγε ὡς ἄρα καὶ ἔχει, ἱκανῶς ἔχει· οὐ γὰρ μόνον ἃ σοὶ παθεῖν, ἀλλ' ἃ καὶ μοι ποιεῖν δίκαιον σκοπεῖν βούλομαι.

π') Τῷ Σαπωνοπούλῳ

Ἐπαινῶ καὶ σέ τῆς ἐπιστολῆς καὶ τὸν εἰρηκότα περὶ αὐτῆς· ἐκεῖνον μὲν ὅτι εὐκτῶς εἰρήκει ἐμοὶ καὶ ὡς οὐκ ἂν ἄλλως ἤβου-

¹⁾ τῷ Θεογνώστῳ κυρῷ Ἰωάννῃ τῷ ἱερῷ Α.

²⁾ ἰοῦσαι Α.

³⁾ μηδαμῶς Α.

⁴⁾ μήτ' αὐτοῦς α Α.

λόμην ἀκούειν, σὲ δ' ὅτι οἶαν καὶ περιλαλεῖσθαι ἐξήνεγκας αὐτήν. Ἄλλὰ τίς δώσει καὶ δι' ἡμῶν αὐτῶν ἀκοῦσαι αὐτῆς, ἣ φήσεις τοῖς ρηθεῖσιν ἀρκεῖσθαι καὶ μὴ ζητεῖν περαιτέρω τῆς διὰ πολλοῦ τοῦ μέσου φήμης προβαίνειν; δώσεις εὖ οἶδα· θάτερον δὲ ὡς αἰσχύνῃ ἅμα καὶ λύπῃν φέρον εἰς ἐμέ, οὐκ ἂν ποτε φᾶναι θελήσης. οὐ γὰρ ἀνέζη τόσούτον ἐμὲ παριδεῖν, ὥστε πρὸς τοὺς πυνθανομένους περὶ τῶν σῶν—εἰσὶ γάρ, εἰσὶ πολλοὶ τοῦτο σπουδάζοντες—τὸ τοῦ Ὀμήρου μόνον λέγειν ἔχειν, κλέος οἶον ἀκοῦειν, μὴδὲν δὲ εἰδέναι, καὶ μόνον Ἀργείων καταλελειφθαι ἀγέραςτον. Καὶ ταῦτα τοσούτον φάσκοντα ἀγαπᾶν, μάλλον δὲ ἀγαπῶντα πολὺ πλέον ἢ φάσκοντα. Ἄλλ' ἐπειδὴ δώσεις, μάλλον δὲ δίδως ἦδη—τὸ γὰρ σὸν τόδε σὺν ἡρεμίᾳ μειδίᾳ τέλος ἐμοὶ καθυποφαίνει τοῦ πράγματος—ἐγὼ σοι χάριν οὐ μόνον τοῦ δοῦναι, ἀλλὰ καὶ τοῦ ταχέως καὶ σὺν ἐλευθερίᾳ δοῦναι· ὁμολογῶ.

πα') Τῷ Εἰφιλίνῳ¹

Τὸ μὲν βιβλίον ἰδοῦ σοι εἰς χεῖρας καὶ χρῶ ὁπόσον καὶ ἡμεῖς τῷ σῷ ἐχρησάμεθα· εἰ δὲ βούλῃ καὶ ἐπὶ πλέον χρῶ· ἐσμέν γὰρ πρόθυμοι οὐ πρὸς ἀπόδοσιν μόνον τοῦ χρέους, ἀλλ' ἦδη καὶ τοῦ τόκου, ἂν ἄρα τις λαμβάνειν ἐθέλῃ· οὗς δὲ παραληροῦντας ἔμαθον καὶ κατὰ τῶν ὀχυρωμάτων τῆς ἡμετέρας ἐπιχειροῦντας φιλίας, τοὺς τοιοῦτους ὁπόσοι καὶ οὔτινες χαίρειν ἔα· οὐ γὰρ ἐξ εὐνοίας αὐτοῖς ὁ λόγος, ὃν ἡμῖν παρεμβάλλουσιν, ἀλλ' ἐκ βασκανίας καὶ κακουργίας, ὥστ' αὐτοὺς, ἵνα καὶ πάλιν τὸν αὐτὸν ἐρῶ λόγον, χαίρειν ἔα· τὸν γὰρ καὶ ὁπωσοῦν προσιέμενον τοὺς τοιοῦτους οὐ μικρὸς τις καταλήφεται κίνδυνος, ἀλλὰ τοῖς μεγίστοις ἀνάγκη κινδυνεύειν αὐτίκα αὐτόν· ἐπειδὴ περ οὐ μόνον τὴν πρὸς τοὺς ἔξω φιλίαν ἀτιμάσαι δεήσει, ἀλλὰ πού καὶ γένους οἰκειότητα παριδεῖν καὶ ἀδελφῶν ἀρνήσασθαι γνησιότητα, καὶ ἅπαν ἀθετῆσαι τὸ ἐπιτήδειον· ἃ δὴ πάντα συνεωρακυῖαν καὶ τὴν μεγάλην σου σύνεσιν, ὡς ἔσχατα τῶν κακῶν ὄντα, χρεῶν ἀποτροπιάζεσθαι πολλῇ τῇ σπουδῇ καὶ πρό γε τούτων τοὺς πονηροὺς ἐκείνους τοὺς τῶν

¹) Τῷ Σκουταριώτῃ Β.

τοιούτων πατέρων, ὡς ἂν εἰρηνικῶς μὲν ἔχοις καὶ πρὸς τοὺς ἄλλους καὶ ἡδὺς αὐτοῖς ὑπάρχοις καὶ ἀγαπώμενος ἐκ τοῦ γνησίως ἐκάστῳ προσφέρεσθαι· εἰρηνεύεις δὲ καὶ ἐν σεαυτῇ τῇ μήτ' ἄλλους ὑποπτεῦν, μήτ' αὐτὸν ἐν ὑποψίᾳ ὑπάρχειν τινί.

πβ') Τῷ Σταυρακίῳ¹

Ὅν σὺ περὶ ἡμᾶς πόθον σουτῇ μαρτυρεῖς, κάμει σοι συμμαρτυροῦντα τοῦτον ἐπίστασο, καὶ οὐκ ἔστιν ὡς ἀποκρύφειναι τοῦ μὴ πρὸς πάντας τοῦτον ἐκφαίνειν. Εἰ δὲ καὶ ἡμεῖς τοῖς ἴσοις μέτροις ἀνταγαπώμεν, Θεῷ τε καταλείπω εἰδέναι καὶ σοί, μυρία ἐν μυρίοις τῆς ἡμετέρας ἀγάπης λαβόντι τεκμήρια· τὸ δὲ μὴ δύνασθαι ἀλλήλοις συνεῖναι καὶ τὸν τοσοῦτον ἡμῶν πόθον ἡμῖν μὲν συναύξειν, τοῖς ἔξωθεν δὲ δημοσιεύειν, ὀδυνηρὸν μὲν ἔμοι πράγμα καὶ παντὸς ἄλλου βαρύτερον, ἀλλὰ δυστύχημα καὶ τύχης ἔργον, οὐχ ἡμέτερον· ὥστε καὶ οὐκ ἀφίσταμαι ὑπὲρ τοῦδε μέμφεσθαι· καὶ ἐγκαλεῖν τῇ δαίμονι τοσαύτην ἡμῶν ἐργασασμένη διάστασιν· πλὴν βουλομένων ἡμῶν, ἔσται τις ἴσως οὐ φαύλη τῆς ὀδύνης ταύτης παραμυθία· ἔσται δὲ πῶς; εἰ σὺ μὲν τοῖς ἐς Βυζάντιον ἐκ Θεσσαλονίκης βαδίζουσι γράμματα ἐγχειρίζειν οὐκ ἀποκνήσεις, ἐγὼ δ' αὖ ἐγχειρίζω τοῖς ἀπὸ Βυζαντίου ἐπιδημοῦσιν ὑμῖν. Τὸ δὲ σκιαδοφειδίδιον ἰστουργεῖσθαι φῆς, καὶ ὁ λόγος ἔμοι πιστός· ὁμῶς μέχρι τίνος πιστὸς προβήσεται,² διατίαν ὅλην ἰστουργούμενον; Εἰ γὰρ Κύκλωπος, τί λέγω· Κύκλωπος, εἰ γὰρ ὄρους εἴχομεν κεφαλὴν, καὶ ὑπερπεριτεῦον ἂν ἐξάνη τὸ διὰ τοσοῦτου γινόμενον· νυνὶ δὲ μικρῶν τε ὄντων αὐτῶν, καὶ μικρῇ πλῆθ. σκεπομένων τὴν κεφαλὴν, τί τοσοῦτον αἰρῇ ὑπὲρ τοῦ μηδεμίαν ἡμῖν παρέξοντος χρεῖαν ἀναδέχεσθαι· κάματον; Ἐγὼ μὲν οὖν περιττὸν εἶναι τὸν πόνον ἡγοῦμαι· εἰ δὲ λέγεις ὅτι κἀνταῦθα ἀνάλυσις γίνεται καὶ μνηστῆρες διαγελῶνται, καὶ ἡ μήτηρ Τηλεμάχου διὰ τοῦδε τοῦ δόλου τὴν τῶν ἐξ Ἰθάκης νεωτέρων διαδιδράσκει ἐπ' ἡρείαν, στέργω τῇ ἐπινοίᾳ καὶ τὸ γινόμενον ἐπαινῶ.

¹) τῷ χαρτοφύλακι Θεσσαλονίκης τῷ Σταυρακίῳ Α.

²) μέχρι τίνος προβήσεται. Α.

πγ) Τῷ Θεογνώστῳ ἱητρῷ¹

Ἐντιμότητα δέσποτα· οὐκ οἶμαί σε τὸν ἐμὸν ἀγνοεῖν τρόπον, ἀλλ' εἰδέναι καλῶς ὥς εἰς δύο ταῦτα μερίζεται, ἀγάπην τε τῶν ποιουμένων μελέτην τοὺς λόγους, ὥς τὸ κεφάλαιον τῶν ἀνθρωπίνων μεταδιωκόντων καλῶν, καὶ οἶκτον τῶν πάσχόντων κακῶς· ὅθεν προσήκει τὴν σεμνότητά σου συλλογιζομένην² αὐτίκα συνάγειν³, ὅτι καὶ τὸν παῖδα Ἀγάλλωνος ἀγαπῶ⁴ τε ἅμα καὶ ἐλεῶ· μελέτημα γὰρ αὐτῷ οὐδὲν ἕτερον ὅτι μὴ λόγοι, καὶ τούτους ἐπιτηδεύει οὐκ ἐν πατρὶα διαίτῳ ἐστίς, καὶ παρὰ γονεῦσι καθήμενος, οὐδὲ τροφῆς μεταλαγχάνων ἀταλαιπώρου, ἔν' αὐτῷ ὑπ' οὐδενὸς ἐγκόπτοιο ἢ σπουδῇ, ἀλλὰ πόρρω καὶ γένους καὶ πατρίδος ἀναστρεφόμενος, καὶ πάντων ἐνδεῶς ἀπτόμενος, ὅσα ποτὲ τὴν ἀνθρωπίνην συνέχει ζωήν. Πρόσεστι δὲ τοῖς εἰρημένοις καὶ τρίτον, ὃ με καὶ αὐτὸ βιάζει λόγον τοῦδε ποιεῖσθαι. Ἀγάλλωνός ἐστι παῖς· ὁ δ' ἀμφοτέρω τυγχάνει ὢν, ἀνὴρ ἀγαθός, καὶ φίλος ἐμός, καὶ ἡμφοτέρων ἕνεκεν ἐπιμελητέον εἶναί φημι. Ἀγάλλωνος τοῦ μικροῦ· ὑπὲρ τε γὰρ τῆς πατρικῆς ἀρετῆς δίκαιός ἐστι παρ' ἡμῶν χρηστοῦ τινος ἀπολαύειν, εἰδόντων οἷου πατρός ἐστι καὶ τὸ φιλοῦ παῖδα πατὴρ εἰς δύναμιν εὖ ποιεῖν φιλικώτατος πάντων τρόπων καὶ δικαιοτάτος. Οὐκοῦν τὸν τε δικαίου λόγον εὖ καὶ καλῶς ἀναπλήσομεν ἐπιμελούμενοι οὐπερ ἐπιμελεῖσθαι φαμεν, καὶ τῷ φίλῳ ἐκείνῳ μέγα δόξομεν τοῦ ἀντιφιλεῖν παρασχέσθαι τεκμήριον· ὃ δὲ ἀγαπήσει ὁρῶν ἡμᾶς εἰς τὸν ἐξ ἑαυτοῦ ποιοῦντας τὴν χάριν· καὶ μᾶλλον ἀγαπήσει, εἴπερ εἰς αὐτὸν ἐκείνον ἐγγίγνεται⁵· ὅτι καὶ τὸ πρᾶγμα τοῦτον συμβαίνειν τὸν τρόπον ἀνόθευτον εἶναι δοκεῖ, καὶ κολακείας ἐλεύθερον. Καὶ ἃ μὲν ἐμὲ πείθει τοῦ εἰρημένου ποιεῖσθαι λόγον, ταῦτά ἐστι, καὶ ποιοῦμαι· καὶ σὺ δὲ βουλόμενος εὖ ποιεῖν αὐτόν, ἔχεις μὲν ἀφορμὰς τὰ προεξημένα· καὶ γὰρ βούλημά σοι κατὰ τὸ δυνατόν τοὺς φιλολόγους τῶν νέων εὐεργετεῖν, καὶ δῆλον ἐξ ὧν κά-

¹) τῷ Θεογνώστῳ κυρῷ Ἰωάννῃ τῷ ἱητρῷ A.²) λογιζομένην A.³) συνάγει· καὶ τὸν παῖδα A.⁴) ἀγαπῶν A.⁵) ἐγγίγνεται A.

θησαι πάσας τὰς ἡμέρας σαυτὸν ἐκείνοις παρέχων διδάσκαλον, τρόπον τε αὐτῷ φιλοικτιρμονος εἶ, καὶ τὸν πρεσβύτεν Ἀγάλλωνα φίλον καλεῖς· ἔχεις δὲ παρὰ ταῦτα καὶ ἕτερον μείζον πολλῶ τῶν εἰρημένων εἰς τὸ πείθειν καὶ ἰσχυρότερον· τὸ δὲ ἐστίν, ὅτι ἐγὼ κήδεσθαι δοκῶ τοῦ μικροῦ, καὶ τοὺς φίλους ὡς τοῦτο παρακλῶ. ὡς τοίνυν τσοῦτων ἕνεκεν καὶ τοιοῦτων, καὶ αὐτὸς ἀνεχόμενος τοῦ νεανίου φροντίζειν, ἤκοντά σοι δέχου· καὶ δεξάμενος παῖδευε ἀφθόνως αὐτῷ τοὺς βελτιώσοντας αὐτὸν λόγους παραδιδούς· τὸν δ' ὑπὲρ τούτου μισθὸν ὅτι σοι διπλοῦς κείσεται, οὐδ' αὐτὸς ἀμφιβάλλεις· οἶδας γὰρ ὡς ἀμειβεται Θεός, ἂν τις ἄνθρωπος ὢν εὖ ἐργάσῃται ἄνθρωπον· οἶδας καὶ Ἀγάλλωνα, εἰ καὶ μείων σοι περὶ τούτου ὁ λόγος, πλην οἶδας τὸν ἄνδρα, ὡς οὐκ ἀνέξεται δωρεάν αὐτοῦ¹ τὸν παιδα διδάσκεισθαι· εἰ δ' ἐκείνον ἀγνοεῖς, ὅπερ οὐκ οἶμαι, ἐμὲ τέως οἶδας· καί μοι λέγοντι, ὡς εἰ μὴ Ἀγάλλων ὑπὲρ τοῦ υἱοῦ κατάρθῃται τὸν μισθόν, ἀλλ' οὖν ἐγὼ κατάρθῃσμαι, ἀπιστήσεις οὐδέποτε.

πδ') Θεοδοσίῳ μοναχῷ τῷ Κυζικίνῳ²

Παχὺς ἡμῖν ὁ πεμφθεὶς οἶνος, ἡδὺς καὶ μέλας· ἀλλὰ τοῦ καλὸν³ εἶναι πολὺ ἀριστάμενος, τσοῦτον δὲ καὶ τοῦ δοκεῖν ἐπαινετὸς εἶναι ἀρίσταται· φασὶ γὰρ κατὰ πάντα τρόπον οἷ γε εἰδότες προκεκρίσθαι τοῦ μέλανος τὸν λευκόν, ἢ τὸν ὡς πλεῖστον μετέχοντα τοῦ λευκοῦ τὸν κερρόν, πρὸ δὲ τοῦ παχέος εἶναι τὸν λεπτόν, καὶ πρὸ τοῦ ἡδέος τὸν στυφόντα· τὸν γὰρ τοιοῦτον οὐ μόνον εἰς αἶμα καλὸν μεταβάλλειν, καὶ τὸν ἐγκέφαλον ὠφελεῖν μάλα εὐώδης καὶ θερμὸν θυμῶντα, ἀλλὰ καὶ τῷ στομάχῳ συγκατεργάζεσθαι τὰ σιτία μεγάλην αὐτῷ κατ' αὐτῶν παρέχοντα τὴν ἰσχύν· οὐ μὴν ἀλλ' ἐγώ γε εἴπερ ἄρτι πρῶτως σκοπὸν ἐποιούμην μεταβάς ἐξ ὑδροποσίας οἶνοποσίαν ἀσκήσαι, τὸν στυφόντα καὶ λεπτόν καὶ ἄλλως κεχρωματισμένον ἀφείς, ἡσπασάμην ἂν τὸν σόν, ἢ τὸν κατὰ τὸν σόν·

¹) αὐτοῦ Α.

²) τῷ μοναχῷ Θεοδοσίῳ Α.

³) καλῶς Α.

ἔμελλε γάρ μοι γλυκὺς ὢν τέως, ὑδροποτεῖν ἀναχομένῳ καὶ νηπιάζοντι τὴν οἶνοποσίαν οἶον δέλεαρ καὶ παγὶς πρὸς ταύτην φανήναι, καὶ κατὰ μικρὸν εἰς τὸν ὠφελοῦντα, ἦτοι τὸν στυφοντα ἀγαγεῖν· ἐπεὶ δὲ πάντα ἐκείνα ὑπερβείηκώς εἰμι καὶ ἱατρικὸς ἐκ τῆς πείρας — ἔστι γὰρ ἔστι καὶ αὕτη διδάσκαλος—οὐκ ἀπαρνήσομαι τὸ μὴ διαφορὰς οἶνων εἶδέναι καὶ φιλοκρινεῖν ἐθέλειν, τίς μὲν καὶ ὁπόθεν ἦκων καλὸς, τίς δὲ ἀνθοσμίας, τίς δὲ ὠφέλιμος, καὶ τοῦδε μηδὲνα ἕτερον ἀνθαιρεῖσθαι μὴδ' αὐτὸν τὸν γλυκύν, ὅτι μὴδὲ φίλος ὁ τοιοῦτος ἐπιστημόνων ἀνδρῶν, καὶ τὸ χρήσιμον εἰδόντων μεταδιώκειν, ἀλλὰ παιδας μόνον εὐφραίνει, οἷς ἢ πᾶσα σπουδὴ πάντων ἀμελοῦσι τῶν ἄλλων ἡδῦναι δυνηθῆναι τὴν γεῦσιν. Πλὴν σοῦ γε χάριν, τὸν δε τὸν σὸν μέλανα καὶ παχὺν καὶ γεῶδη, τὸν ἡδὺν καὶ ἀσθενῆ καὶ καλὸν τοῖς ἀνεπιστήμοσι, τὸν ψυχρὸν καὶ βαρὺν καὶ τοῖς σπλάγχχνοις πολέμιον, ἐν τοῖς πρώτοις συγκαταλέγω τῶν οἶνων, οὗ τὴν φύσιν ἐκθειάσας αὐτοῦ, τὴν δὲ σαυτοῦ περὶ ἡμᾶς προθυμίαν ἀγάμενος· πίομαι δὲ αὐτὸν οὐδαμῶς, ἀλλ' ἔστ' ἂν οἶνος μένη οὕτως ἔχων διαμενεῖ· δύο ταυτὶ τοῖς ἄλλοις τῶν φίλων ἐπιδεικνύμενος, τό θ' ὑπερβάλλον τῆς ἑαυτοῦ γλυκύτητος, καὶ τὴν πρὸς ἡμᾶς τοῦ πεπομφότος διάθεσιν.

πε') Τῷ αὐτῷ¹

Ὅτι μὲν ἐχρήν αὐτίκα μετὰ τοῦ ἀδελφοῦ τὸ ἀναγεγραμμένον ἀποστείλαί σοι γράμμα, καὶ μὴ οὕτως ὑπερήμερον, ἴσον δ' εἶπεῖν καὶ ἄχαρι ἔχσαι γενέσθαι ὁμολογῶ καὶ αὐτός· ἀλλὰ τότε δεῖλη τε ἦν² ὁψία, καὶ νῆστις ἔτι ἐγώ· καί γε τὸν καιρὸν ἐκείνον τροφῆς καὶ μόνης οἰηθεὶς εἶναι καιρὸν, πάντα παριδών, ὅπως ἐστιάθῃσομαι· ἔβλεπον· ἐκ δὴ τούτου καὶ ὁ ἀδελφὸς μοναχός³ ὑποστρέφει μόλις γούν καὶ φιλῆς προσρήσεως ἀξιωθεὶς· νυνὶ δὲ ἦκει σοι τὸ γράμμα. Εἰ δὲ λέγεις διατί νῦν καὶ μὴ τὴν χθὲς ἢ τὴν πρότεριτα, τὰς ἐγγυτέρω τῆς πρώτης ἡμέρας, ἐγώ σοι

¹) τῷ Κοζίκου Θεοδοσίῳ Β.

²) δεῖλη ἦν Α.

³) ὁ μοναχός Α.

καὶ τούτου τὴν αἰτίαν ἐρῶ δύο ἡμῖν ἤστην παιδίσκῳ θεράποντι, ὃν ἄτερος ἐξ οἱασούν αἰτίας ἑαυτὸν ἡμῶν ἀποστήσας, θάτερον λείλοιπε παρ' ἡμῖν· ὃν δὲ λείλοιπεν ἐρᾷ καὶ αὐτὸς παρυστωτὰ σοι. Τούτῳ δὲ πρὸς τῷ ἔχειν τὰ ἑαυτοῦ πράττειν καὶ τὰ τοῦ ἐκλειπόμενου ἐπέπεσεν ἔργα, ὥς συμβαίνειν ἐξ ἀνάγκης αὐτῷ διπλοῦν ἢ πρότερον ὑφίστασθαι κάματον ἐπειδὴ καὶ βλέπειν ἡμᾶς ἐξ ἡμισείας θεραπευομένους καὶ διὰ τοῦτο ταλαιπωροῦντας μὴ ἀνεχόμενος πάντα ἐξανύττειν ὅσα τῆς ἡμετέρας ὑπηρεσίας, εἰς ὃν προθυμεῖται. Τοίνυν καὶ βαδίζουσιν ἡμῖν εἰς τὰ ἀνάκτορα ἔπειτα, οἴκοι μένουσι σύνεστι, τὰ ἐνδον εὖ διατίθεται, εἰς ἀγορὰν ἐμβάλλει, ἀποστέλλεται ὅπου δῆποτε, ταῖς ἄλλαις ἡμῶν χρεαῖς ἐφίσταται· ὅθεν καὶ τὰς ἐν μέσῳ εἰς τινὰ τῶν ἐν χερσὶν ἀναγκαιοτέρα μετελκόμενος¹ τὴν σήμερον ἐκαίθεν ἀποσπασθεὶς δρομαῖος ἐπιστῆναί σοι πέμπεται· ἅμα τε γράμμα² περὶ τοῦ οἴνου κομίζων, καὶ ἀπολογίαν γράμματος³ δι' ἧς καὶ ἐλπίζομέν σε ἢ παντάπασι τῆς υπερημερίας συγγινώσκοντα ἔξειν—εἰ τέως εἰς ἐγκλημά σοι τὴν ἀρχὴν λελογίσται, τὸ μέχρι δεῦρο παρενεχθῆναι τὴν ἐπιστολήν—ἢ μὴ σφόδρα καταγινώσκοντα.

ποστ') Τῷ Σαπωνοπούλῳ

Εἰ δεῖ τι ἀκοῦσαι ἡμᾶς παρὰ σοῦ διὰ τοῦ ἀγροίκου τοῦδε καὶ ἀφελοῦς ἀκουσόμεθα· διὸ ἀνάγκη δῖς σου καὶ τρίς τοὺς αὐτοὺς λόγους ὥς εὐσυνόπτους μάλιστα καὶ σαφεῖς παρακαταθέσθαι αὐτῷ· ἀλλὰ καὶ οὕτω μέλις ἂν συμβαλοῦμεν ὃ, τι ποτὲ εἴρηται ἢ ὥς ἐκ σκιάς τινος, ὅτι καὶ σκιάς τινος ὁ ἡμέτερος οὗτος ἤξει κομίζων ἡμῖν καὶ πλεον οὐδέν· ἴσασιν ὅσοι τὴν αὐτοῦ φύσιν ἴσασιν, ὥς μὲν ἀμβλεία, ὥς δὲ νοθρά, ὥς παντὸς μᾶλλον τῶν ἐνδοθεν κινουμένων ἀκίνητος.

πξ') Τῷ Νεοκαισαρείτῃ

Τὸν μὲν καιρὸν ὅτι χειμῆρις ἐρᾷ, ἡμᾶς δ' ὅτι τῶν ἄλλων ὥρων ταύτην πολεμίαν ἡγούμεθα γινώσκεις. Οἶσθ' οὖν ὅ, τι

¹) κατελκόμενος Α.

²) καὶ γράμμα περὶ τινος ἑτέρου κομίζων Α.

³) τοῦ γράμματος Α.

δράσεις ἐπειδὴ μάλιστα καὶ χλαινηφόρων ἀνδρῶν καὶ χλαινερ-
γατῶν τινων χωρία πατεῖς, χλαῖνάν μοι τάχιστα ζήτησον τοὺς
χρυσίνους τοὺςδε λαβὼν ἐξ ἐρίου καὶ πέμψον· ζητήσεις δὲ δι-
πλακα μὲν, οὐ μὴν δὲ καὶ μαρμαρίνην· οὐ γάρ εἰμι τῆς ὁμη-
ρικῆς ἐκείνης ἐπαινέτης ἐγώ, καὶ τὰ φαιδρότερα τῶν χρωμάτων
ὡς ἐτέροις· μᾶλλον ἡμῶν προσήκοντα παραιτοῦμαι· μᾶλλον δέ
τινα πέμψοις σκοτεινὴν καὶ βαθεῖαν μᾶλλον, εἰ δὲ βούλει, καὶ
πηγάδα μᾶλλον, καὶ οἷαν ὁμηρικὸς τις ἀνὴρ φήσειεν ἂν εὐθύς
ιδῶν, οὔτ' ἂν τελέθοι ἐπὶ σκέπας ἀνέμοιο καὶ νυκτερινῶν πάγων
ἀλῆωρή.

πη') Τῷ Μελιτινιώτῃ

Καινῶν τινων ὅτι γεγόνασιν ἀκουσθέντων μοι, ἐσκόπουν πυ-
θέσθαι ἐπιστὰς ἐπὶ σέ', ἀλλ' ὁ δοθεὶς ἡμῖν εἰς παιδαγωγίαν
σκόλοψ καὶ κατὰ τοῦ προσώπου ραπίζων συχνὰ ἐκώλυσεν ἐπι-
στῆναι· ὅτι τοσοῦτον καὶ μετὰ τοιαύτης σφοδρότητος τὸ ἀπα-
ραίτητον τοῦτο κατῆι· κακόν, ὥς οὐδέποτε, ναὶ μὰ τὴν ἱεράν
σοῦ εὐχὴν, ὅτι οὕτως ἐγένετο μνημονεύω. Καὶ ἵνα δὲ συμβα-
λεῖν ἔχῃς, ὁδύνη τις καὶ αὐτὴ δριμυτάτη, τὸν ἄνω μοι πρῶτον
τῆς κεφαλῆς περιέτρεχε τόπον ἢ καὶ διέτρεχεν· εἰκὸς γὰρ ἀλ-
γοῦντα μὴ ἔχειν ἐξακριβῶσασθαι· καὶ ἦν ἐν τῷ προσώπῳ εἰ-
ώθει τὸ ρεῦμα καταλαμβάνειν· χώραν, καὶ αὐτὴ ἐξεπυροῦτό τε
πρὸ τῆς καταρροῆς καὶ ἐπάτασσε καὶ δῆλη ἦν προσησθεμένη
τοῦ μέλλοντος· ὁ δὲ γείτων αὐτῆς ὀφθαλμὸς οὐδ' αὐτὸς εἶχεν
ἡρέμα, ἀλλ' ἐπηρεάζετο συνεχέσι παλμοῖς καὶ ἔδακρυρρέει καὶ
οἶον ἀνέθρωσκεν ἐκ τῆς ἑδρας ὑπὸ τῆς δριμύτητος ἐνοχλού-
μενος. Καὶ ἵνα μὴ διατρίβω, τὸ μὲν ἐπασχέ μου τῆς κεφαλῆς,
τὸ δὲ συνέπασχε, τὸ δ' οὐκ ἦν ὅπως ἀναίσθητον ἔμενε, τοῦ
κακοῦ πολιορκιοῦντος ἤδη τὰ γειτονοῦντα καὶ συγγενή. Καὶ
ταῦτα μὲν ἦν πρὶν ἢ κατεῖναι τὸ ρεῦμα· ἐπεὶ δὲ κατῆι, ὥς
οὐκ ὤφελε, τὰ μὲν ἄλλα ἐῷ λέγειν· ἀλλ' ἐφυσήθη τὸ πρό-
σωπον, καὶ ἐγγωνιάζω, καὶ τὴν ἐν ὑπαίθρῳ βραχεῖαν²⁾ δια-

¹⁾ παρὰ σέ Α.

²⁾ βραχεῖαν γοῦν Α.

τριβὴν ἀπαναίνομαι τὸ μὲν, ὅτι καὶ τὴν μεταβολὴν τοῦ ἀέρος — βλέπεις δὲ πάντως ὅποια — εἰς χειρόν τί μοι ἀπαντήσεσθαι ὑποπτεύω, ἣν ἐφίκηταί μοι τῆς κεφαλῆς, τὸ δ' ὅπως καὶ τῶν ὀρώντων τὰς ὀφείας ἐκκλίνω, καὶ μηδένα τῶν ἔξωθεν θεατὴν τοῦ οἰδήματος, οὐδὲν δ' οἶον καὶ τοῦ αἵσχους λέγειν ἐφέλκωμαι· ἀπαλλαγήσεσθαι δὲ οὐκ εἰς τετάρτην ἡμέραν δοκῶ, οὐμουν οὐδ' εἰς πέμπτην· ἀγαπητὸν δὲ καὶ ἐκ τῆς ἑκτῆς ἐλθούσης¹ μὴ εὐρέθημεν ἐν ᾧ² πέρ ἐσμεν· οὕτω τὰ πάντα τοῖς πρότερον ἄνισα συνέπεσέ μοι τὰ νῦν. Κατὰ τόδε γοῦν κωλυθέντες, ὃν ὁρᾷς τρόπον, πυθέσθαι σου ἐγνώμεν. Εἰ τοίνυν καὶ αὐτῷ σοι δοκοῦν ἐστίν, ἐκ τοῦ ἴσου γινώριζε τρόπον, εἴ τι κατὰ τὴν πρώτην τῆς δε τῆς ἑβδομάδος ἡμέραν συμβᾶν ἡμῶς ἀγνοοῦντας ἐπίστασαι· εἰ δὲ μὴ τῷ παρόντι φῆς ἀρμόζειν καὶ τρόπῳ καὶ καιρῷ, ἀλλὰ συνελθόντων ἡμῶν, τοῦτο τὸ νόημα ἐπαινῶ καὶ αὐτὸς καὶ ἄγομαι καθότι κελεύεις, ὥς μὴ ἐξὸν ἀρχιδιακόνῳ ὄντι σοι βίαν κἄν τὴν ἐλαχίστην προσαραγεῖν ἀναγνώστην ὄντα ἐμὲ καὶ παρὰ τοῦ συντρόφου λόγου πεπαιδευμένον τὸ δίκαιον.

πθ') Τῷ Κορέσῃ μοναχῷ Ἀγάθωνι καὶ τῷ Νεοκαισάρειτῃ

Περὶ οὗ τὴν σήμερον εἰρήκατε βιβλίου εἶναι παρ' ὑμῖν, ἔστιν ἐκεῖνο ἥδη παρ' ἐμοί· ἀπέστειλε δὲ οὐκ οἶδ' αὖ τις ὑμῶν πλὴν ὅστις ἄρα καὶ ἦν, εὐ ἐκεῖνῳ γένοιτο παλαιὰν ἐμοὶ ἐπιθυμίαν πληρῶσαι θελήσαντι, ἣν εἶχον ἐπὶ τῷ συγγενέσθαι τοῖς λόγοις τοῦ ρήτορος· ἀλλ' ἐπεὶ ἦ τε βίβλος ἐνταῦθα καὶ ἡμεῖς ἔχομεν περὶ τοὺς λόγους, αἰδεσθέντες τὸ λόγιον καὶ ὃν ἐγὼ περὶ τὰ προκείμενα ἐνδείκνυμαι ἀγῶνα μὴ αὐθιγερὸν ποιῆσθε τὴν ζήτησιν, συγχωρήσαντες δὲ ἐπὶ ρηταῖς ἡμερῶν τὰ μάλιστα ἡμῖν δοκοῦντα μετ' ἀδείας διελθεῖν, οὕτως αὐθις ἀπολαμβάνετε, ὥς ἂν καὶ ἡμῖν ἐκ τῆς ἡμετέρας ταυτησὶ χάριτος προσεῖη τις ὠφέλεια, καὶ ὑμῖν γε τοῖς ἀποστείλασιν ἢ πρέπουσα ἀνθομολόγησις, ὅτι ἂν ἄλλως ἢ τοῦτον τὸν τρόπον ποιήσητε ἐπειχθέντες τὴν ταχίστην

¹) ἐλθούσης] ἐλλείπει ἐν Α.

²) ἐν οἷς περ Α.

τὸ βιβλίον ἀφαιρήσειν ἡμᾶς οὐκ ἔχω πῶς εἰπεῖν ὅτι οὐ μᾶλλον λυπήσετε διὰ τὴν παρὰ χρῆμα ἀφαίρεσιν, ἢ εὐφραῖναι δόξετε ἐκ τοῦ μᾶλλον ἐκκαῦσαι πρὸς ἔρωτα. Ἐπειδὴ περ καὶ τῷ κάμνοντι βρωτοῦ τινος ἢ ποτοῦ ἀπορίᾳ οὐχ οὕτω λυπηρὸς καὶ ἐν αἰτίᾳ ὁ μὴ δὲ τὴν ἀρχὴν ἔχων τοιοῦτου τινός, ὧν ἐκεῖνος χρήζει μιμνήσκειθαι πρὸς αὐτόν, ὡς ὁ προτεινόμενος μὲν καὶ ἐγγχειρίζων, πρὶν δὲ ἢ καθαρῶς εἰς χεῖρας λαβεῖν αὐθις ἀποστερῶν· ὅτι καὶ τὸ εἰς πείραν ἦκον φησί τις σοφὸς ἀνιαιρότερον εἰς ἀφαίρεσιν. Ταῦτά μοι πρὸς ὑμᾶς περὶ τοῦ βιβλίου· αὐτοὶ δὲ ὑμεῖς τὴν ἡμετέραν γνώμην παραγυμνώσαντες, καὶ μὲν πρὸς ὑμᾶς μεθαρμοσάτε· ἐν οἷς γὰρ οὐκ ἔστιν ἰσχύειν ἡμᾶς οὐδ' ἀντιτείνειν ἐμάθομεν.

4) Τῷ Μελιτινιώτῃ

Ὁ ἀρχιδιάκονος ὑγιαίνεις· τοῦτ' ἔστω μοι τῆς ἐπιστολῆς τὸ προοίμιον, ἵν' ἐνὶ γοῦν σε ἀγρεύσω τῷ τρόπῳ ἢ τῷ προοιμιάζεσθαι, ἐπειδὴ σε οὐ πᾶν τοι καταμανθάνω σπενδόμενον τοῖς ἀπροοιμιάστοις τῶν λόγων ἢ τῷ ἐξ ὧν χαίροις αὐτὸς φίλων ὀνομάτων προοιμιάζεσθαι· ὁ ἀρχιδιάκονος γοῦν εἰργασμαί τι; ὁποτέρως ἔχον εὖ ἢ καὶ ἐτέρως, ἄλλοι λεγόντων καὶ σὺ γὰρ πρὸ τῶν ἄλλων ἱκανώτατος ὧν ἐκότερον διαγινῶναι· πλὴν εἰργασμαί τί τοῦτο; οὐκ ᾤηθην δεῖν τὴν τῶν ἀσπασμῶν ἀτιμάσαι συνήθειαν, ἀρχαίαν τε οὖσαν καὶ ἱεράν· διὸ καὶ τὴν χθὲς τῆς ἡμέρας ἥδη πρὸς ἐσπέραν ἰούσης, ἵν' ἡσυχώτερά μοι ἀπαντήσῃ τὰ πράγματα ἀπῆλιν ἐκεῖσε, ὅποι πορευτέον ἦν, πρὸς τὸν πατριάρχην· ἐπεὶ δ' ἀπῆλιν καὶ εἰσῆλιν οὐχ εὖρον ὡς ἡλπίζον πλὴθους ἐρημίας, πολὺ μὲν οὖν τοῦναντίον ἀριθμὸς γὰρ ἦν καὶ τῶν συνεδριαζόντων καὶ περιισταμένων ἐκεῖνων πᾶν πολὺς· πλὴν τί ἔδει ποιῆσαι; κατηγγεάμην ὡς εἶχε τὸ πρᾶγμα, καὶ τὸ ἔθος ἐπλήρωσα· καὶ τοῦθ' ὡς ἐγένετο, κελυσθεῖς καθεσθῆναι καὶ καθεσθεῖς ἡρωτώμην· ἡρώτα δὲ τις τῶν ὁμολογουμένως ἐπιτηδεῖων ἡμῖν· ὁ δ' ἀρχιδιάκονος ποῦ; καὶ πῶς οὐ παραγένοιτο; μάλιστα δὲ τί ἂν τοῦθ' ὑμῖν βούλοιο, θάτερον μὲν ὑμῶν ἐγκαυθα ὁφθῆναι, θάτερον δὲ μετὰ μῶς; βουλομένης ἐμοὶ δοκεῖν τῆς ἐρω-

τήσεως δεῖξαι ὡς οὐκ ἔστιν οὐδ' αὐτοὺς τοὺς ἔξωθεν ἀγνοεῖν ὡς ἠνώμεθα καὶ παρ' ἀλλήλοις ἐσμὲν πρὸς ὅν, ἐμὲ μὴδὲ τὸ βραχύτατον διασχόντα, ἐμὲ μὲν ἦκειν εἰπεῖν ἀπὸ τῆς οἰκίας τῆς ἐμαυτοῦ, ἐπειδὴ καὶ ἦγον σχολήν, ἐκεῖνον δὲ ἀπαραίτητον τὴν πρὸς τὰ ἀνάκτορα ποιούμενον ἄφιξιν ψαλλομένου τοῦ ἐσπερινοῦ, μὴ ἂν δυνηθῆναι καὶ ὥς ἐλθεῖν· ἐπεὶ μὴδ' οἶόν τέ ἐστιν ἀμφοτέρω τὸν αὐτὸν ἐκπληροῦν ἔχειν κατὰ τὸ ταῦτόν τῆς ὥρας. Καὶ ταῦτα μὲν πρὸς τοὺς ἐρομένους ἐγώ, ἐπακρωμένου καὶ τοῦ πατριάρχου, τὸν λόγον διαμορφώσας καθότι μάλιστα θεραπεῦσαι διενούμην· σὺ δ' εἰ μὲν ἐμοὶ πείθῃ, τὴν αὖριον πρὶν εἴ τι ἕτερον πρᾶξαι ἐκεῖσε φοιτήσεις· εἰ δ' ἕτερον αὐτὸς πολὺ τούτου γινώσκεις σοφώτερον ἐκείνου προτιμητέον τὸ σόν, ριπτέσθω δὲ τὸ ἐμὸν καὶ οὐκ ἂν ἀλγήσω τῆς συμβουλῆς μοι διαπασσούσης· εὐφρανθήσομαι δὲ μόνον, εἰ οὕτω μάλιστα μέλλει συνοίσειν, ὅτι μὴδὲ πάντα νικᾶν ἐθέλων τὰμὰ πρὸς τοὺς φίλους ἐκφέρω, ἀλλ' ὅπως ἐξετασθέντος τοῦ ἀκριβοῦς ἐκατέρωθεν τῶν λόγων μετὰ τοῦ μάλιστα συμφέροντος γίνωμαι.

ἡα') Πρὸς τὸν Μουζάλωνα καὶ τοὺς ἄλλους ὁμιλητάς¹⁾

Ἄνδρες φίλοι, Ἑρμοῦ τρόφιμοι καὶ μουσῶν· εἰ μὲν ἦν κατὰ τὴν βούλησιν τὴν ἐμαυτοῦ προχωρεῖν καὶ τὸ πρᾶγμα, ἀδύνατον ἂν ἦν μὴ ἀφικέσθαι τὴν τήμερον παρ' ἡμᾶς, Τετράδος τε οὔσης ἡμέρας καὶ ὠρισμένης εἰς ἔργον ἡμῖν, κάμου τε αὐτοῦ σκοπομένου, ὡς καὶ πάλαι τὰς ὠρισμένας τῆς ἐβδομάδος εἰώθειν, καὶ τὴν νῦν οὖσαν ποιεῖν· ἐπεὶ δ' οὐκ ἔστιν ὅπως ἀνθρωπίνῃ διανοίᾳ ἢ τῶν πραγμάτων ἐκθασίς δουλεύει αἰεὶ, ἀλλὰ καὶ μικρὰ περιπέτεια ἔσθ' ὅτε καὶ ἐφ' ὧν καὶ ἀνέκαθεν μεμελετημένων πραγμάτων ἐμπόδιον γίνεται, καὶ ἡμῖν δὲ ἂν²⁾ που μετὰ τὸ σκοπομένους τὴν πρὸς ὑμᾶς³⁾ θέσθαι

¹⁾ Τοῖς ἐαυτοῦ ὁμιληταῖς· τῷ τε Μουζάλωνι κύρ Θεοδώρῳ λογοθέτῃ τῶν Γενικῶν, καὶ τοῖς λοιποῖς Α.

²⁾ ἡμῖν ἂν· πρὸς Α.

³⁾ τὴν πρὸς ὑμᾶς ἢ συνόλως ἀγανακτεῖν Α.

πορείαν, ἕτερόν τι ἐπισυμβᾶν ἐπέσχετε καὶ οἴκοι μένειν ἡγάγκατεν, οὐ χρὴ βαρέως ἔχειν ὑμᾶς ἢ συνόλως ἀγανακτεῖν· μάλιστα δὲ συγγινώσκειν προσήκει καὶ τῆς ὀργῆς καθυφίεσθαι, ὥς οὐκ ἐκ προνοίας, τῷ δ' ἀκουσίῳ τῆς γνώμης προκχωρηκός τοῦ πράγματος· εἰ δὲ μὴ φίλον ὑμῖν αὐτίκα χρῆσθαι συγγνώμῃ, ὅτι λελύπησθε, καὶ χρὴ πρότερον, ἵνα καθ' ὑμᾶς εἴπω, κατὰ τοῦ λελυπηκότος ὀργίζεσθαι, εἶτα καὶ τοῦ χαλεπαίνειν λήξαι, μὴ κατ' ἐμοῦ πρὸς Θεοῦ δυσωπῶ, τοῦ δὲ ρεύματος ὅπερ κατὰ τοῦ προσώπου μου ρεῖν εἴωθε· συχνά, κατ' ἐκείνου τρέπετε τὴν ὀργήν· ἐπεὶ διὰ τὸ τοιοῦτ' αἰφνιδίως καὶ ὥς οὐκ ὠφελὲς ποτε ἀπαντῆσαι¹, ἐγὼ μὲν ἐπεσχέθην καὶ τὴν πρὸς ὑμᾶς οὐκ ἦνυσα, ὑμεῖς δὲ λελύπησθε τῶν ἐλπίζων σφαλέντες.

ιβ') Πῆτορι τῷ Ὀλοβόλῳ

Κέρος τῶν πάντων καὶ αὐτοῦ γε τοῦ δοκοῦντος ἡδέος· εἰ γοῦν καὶ τούτου πόσῳ μᾶλλον ἀπεχθείας καὶ μίσους; ἔρρωσο.

ιγ') Τῷ ἐπὶ τῶν δεήσεων

Πράττε ὡς ἂν ἐθέλῃς, ἀτὰρ ἐγὼ οὐκ ἐγκαλέσω—εἰ γάρ σοι φίλον οὕτως οὐδ' ἐμοὶ ἐχθρόν—ἀλλ' ἢ πρόφασις τῶν συλλαβῶν· δεῖ με παρακάμνοντα βαδίσαι· δεῖ δὲ οὐκ ἄλλως ἢ ἐπιβεβηκότα τινὸς ἵππου πάντως ἢ ἡμιόνου· εἰ πέφρικας τὴν ἐντολήν—δεσποτικὴ γὰρ—ἐπισκέπτεσθαι τοὺς ἀσθενοῦντας, εἰ μέλει σοι ταύτης πληρωτὰς φανῆναι ἡμᾶς, κέλευε ἵππον ἀχθῆναι καὶ ὑγίαινε.

ιδ') Τῷ αὐτῷ

Χάριν οὐδεμίαν ἢ πρότριτά σου τοῦ ἵππου εἶχεν ἀποστολή· ἦν γὰρ κατόπιν τῆς χρείας φανεῖσα· ἄρπασον τὴν ἐπὶ τούτῳ γοῦν χάριν, ὥς τὴν μεγάλην ἄπασαν, ἦν ἂν ποτ' ἤλπισας πρὸς ἡμῶν ἔξειν ἀπολώλεκας.

¹) τοιοῦτον Α.

²) ἀπαντῆσαν Α.

4ε') Τῷ αὐτῷ

Ἐφάνη τὸ δεύτερον τοῦτο κατὰ καιρὸν παμφθεῖς ὁ ἵππος, καὶ ἐχρησάμεθα καὶ χάρις τῷ πέμφαντι προσελδύγισται.

4στ') Ρήτορι τῷ Ὀλοβόλῳ¹

Ὁ τινι μὴ φιλοτιμίας μέλει, βλάξ ἐκεῖνός φασιν· ὃ δ' ἀληθὺς μέλει, τὴν εὖνοιαν εἰ μὴ τῶν πάντων τῶν δ' οὖν πλείστων ἢ τῶν ὅτι μάλιστα θηρᾶσθαι προσήκει, ἀντεπιδεικνυμένῳ² μοι καὶ αὐτῷ ὣν ἐρᾷ πρὸς τοὺς φίλους τὰ ἴσα· οὐ γὰρ ἔστι δυσκόλῳ γνώμῃ χρώμενον πρὸς τοὺς ἄλλους, εὐκόλου αὐτῶν³ τῆς τῶν ἄλλων πειρᾶσθαι. Εἰ τοίνυν φιλοτιμίας ἀντιποιῇ, ἔχε περὶ τὰ λεχθέντα, καὶ ὣν σὺ χρήζεις παρὰ τῶν ἄλλων λαμβάνειν, ἔχειν κἀκείνους ἀξίου τὰ αὐτὰ παρὰ σοῦ.

4ζ') Τῷ Μελιτινιώτῃ

Εἰ μὲν τι νόσου μεταξὺ καὶ υγείας ἔχεις εἰπεῖν ἐν ἐκείνῳ — ὅτι ποτὲ ἔστιν καὶ ὀνομάζεται — μάνθανε ὄντας ἡμᾶς· εἰ δὲ μηδὲν ἀναμέσον, ὥς ἀξιούσιν, ἀλλ' ἔστι τὰ τοιαῦτα στέρησις ἢ ἀντίφασις ἐν τῷ αὐτῷ γένει· — δεῖ γάρ με καὶ ταῖς φωναῖς αὐταῖς χρῆσασθαι· τῶν περὶ ταῦτα δεινῶν — νοσοῦντας καὶ μὴ πάνυ νοσοῦντας γίνωσκε· τὸ μὲν ὅτι οὐ καθαρῶς υγιαίνομεν, τὸ δὲ ὅτι τοῦ ἀντιθέτου οὐ πλέον ἢ ὅσον ἀδυνάτως ἔχειν τι ποιεῖν⁴ αἰσθανόμεθα· αἴτιον δ' εἰ ζητεῖς — πάντως δὲ ζητεῖς — τῆς εἴτε ἀνωμαλίας ταύτης ἢ νόσου⁵ χρὴ λέγειν, οὐχ ἐν εὐρίσκῳ, ἀλλὰ δύο τοῦλάχιστον· πρῶτον καὶ δεύτερον· εἰ δὲ βούλει προσεχὲς τὲ καὶ πόρρω· ὀφθαλμῶν μὲν γὰρ καχεξία συμβᾶσα⁶, ὅθεν ἀκριβῶς οὐκ οἶδα, ὥς δ' οὖν φασιν ἐξ αἵματος πλεονάσαντος, ἀναγκαίαν μοι δόξαι τὴν φλεβοτομίαν ἐποίησεν ἢ δὲ

¹) Ὀλοβόλῳ Β.²) ἀντεπιδεικνυμένῳ καὶ αὐτῷ Α.³) αὐτό Α.⁴) ἔχειν ποιεῖν Β.⁵) εἴτε νόσου Α.⁶) ἐπισυμβᾶσα Α.

κεχρημένη διὰ τοὺς ὀφθαλμοὺς ὥς οὐκ ὤφελε, πρόξενός μοι πρὸς τὰ χεῖρω ἐγένετο. Ταῦτα μὲν οὖν αἷτια δοκοῦντα¹ τῆς καθ' ἡμᾶς διαθέσεως· εἰ δὲ δεῖ κατὰ τοὺς ἐπὶ τοῦ αὐτοῦ συχνὰ βάλλοντας, ἴν' ἐνὶ γοῦν τῶν βελῶν μὴ διαμάρτωσι τοῦ σκοποῦ, καὶ τρίτον τι αἷτιον θεῖναι τοῦ πράγματος, ψυχῆς καχεξία τὴν νόσον ἐπάγει τοῦ σώματος καὶ ἐπὶ τὴν ὑγείαν τοῦ χείρονος ὕλην τοῦ κακῶς ἔχειν τὸ κρεῖττον ποιούμεθα· δεῖ γίνεσθαι τὴν καλὴν ἀντιστροφὴν, ἴν' εἰ μὴ ἐκάτερον, κατὰ τὸ τοῦ συνδήσαντος πρόσταγμα, τὸ γοῦν κρεῖττον κατὰ τὸν τοῦ δικαίου² λόγον ὑγιῶς ἔχον φυλάττειτο. Νοσοῦμεν τοίνυν ὥς ἄρα καὶ νοσοῦμεν, Θεοῦ πάντως τὰ ἡμέτερα πρὸς τὸ λυσιτελέστερον διεξάγοντας, ἴν' ἐν πάντως τῶν δύο ποιήσῃ ἢ μετὰ τῶν κρεῖττόνων ἀξιώσει στήναι ἱκανῶς ἐν τῷδε παιδευθέντας τῇ βίῃ, ἢ φιλανθρωπότερον κολάσει³ μὴ πάντας τρόπους πονηρίας ἐνταῦθα διεξελθόντας, ἀλλ' ἔστιν οὗς τῇ ἐκείνου νεύματι καὶ κωλυθέντας⁴ ποιῆσαι. Καὶ τὰ μὲν ἡμέτερα οὕτως· σὺ δὲ εἰ προσήεις⁵ τῇ μεγάλῃ, εἰ προσιῶν ἔγνως περὶ ὧν ἡμῖν πολλὴν εἰκὸς εἶναι φροντίδα, δῆλώσον, ὅντινα λυσιτελεῖν οἶδας τρόπον. καὶ μὴ μοι προφέρῃς μικροψυχίαν ταῦτ' ἀξιοῦντι μαθεῖν πρὸ τοῦ σε τὴν γλυκεῖαν ἐμοὶ θέαν ἰδεῖν καὶ ἀκόρεστον· ἐπειδὴ περ ἂν μὲν ἔχῃς ἀγγεῖλαι χρηστά, τοῦ χάριν ἡμῖν τοῦ χρόνου φθονήσεις καὶ τῆς μάλιστα διαρκοῦς ἡδονῆς· καὶ διατί μὴ τὸ σὸν ἀγαθὸν μᾶλλον σκοπήσεις⁶, ἡδὺν φανῆναι καὶ ἀγαθὸν ἐκ τοῦ καλὰ καγαθὰ⁷ ἔχειν μηνῶσαι, ἢ τοῦλάττωμα τοῦμὲν διὰ τὸ ἐπισπεῦσαι τὴν αἵτησιν; εἰ δὲ τοιαῦτα μὲν οὐδαμῶς, τὰ δ' ἐναντία κατὰ πολὺ, πρῶτον μὲν οὐ μικροψύχων ἔργον λέγεις, ἐθέλειν ἀκοῦειν ἢ μὴ πρὸς ἡδονὴν ὄντα τυγχάνει· ἐπειτα δὲ πῶς οὐ χρὴ πᾶσαν εἰσάγειν σπουδὴν ἐν αἰσθήσει γίνεσθαι τῶν λυ-

¹) δοκοῦντα δύο A.

²) κατὰ τὸν δικαίου B.

³) κολάσει A. κολάσειν B.

⁴) ἐκωλυθέντας A.

⁵) προσήει A.

⁶) σκοπήσατε A.

⁷) ἀγαθὸν A.

πούντων αὐτίκα, ἃ γε καὶ προκαταλαμβάνειν λυσιτελέστερον ἦν ὥσπερ καπὶ τῶν σωματικῶν ἔχει κακῶν, ἵνα καὶ πλείω ἐκ τοῦ χρόνου ἔχοιμεν ἄδειαν μετ' ἀσφαλείας καὶ τοῦ καθεστηκῶτος καὶ βουλεύεσθαι καὶ πραγματεύεσθαι;

ιη') Τῷ ἐπὶ τῶν δεήσεων

Σήμερον ὀρθρίσαντί μοι, ἐπιθυμία ἐγένετο ἀναγνῶναι, μὴ δὲν τοιοῦτον ἐξ ἡμερῶν ἥδη πολλῶν δεδρακότε· ἐπεθύμουν δ' οὐκ ἄλλο ἢ μετιέναι τινὰς τῶν τοῦ μεγάλου θεολόγου ἐπιστολῶν· καὶ ἦν τὸ σὸν ἔργον μετὰ χεῖρας λαβὼν εἶχον περὶ αὐτὸ διόντι δέ μοι, μεταξὺ θαυμάζειν ἐπῆει, πρᾶγμα ὁρῶντι μὴδέπω καὶ τήμερον παρὰ σοῦ γεγενός· τὸ δὲ ἦν, οὐχ οἶον ἐνὶ λόγῳ περιλαβεῖν ἢ τε γὰρ τάξεις τῶν γεγραμμένων μετὰ τῆς συνθέσεως ἄριστα ἔχειν ἔδοξεν ὥς οὐδέποτε· αἱ πανταχόθεν ἡγμένα· γραμμαὶ μεθόριον ἐσόμεναι τῆς καταγεγραμμένης ἐπιφανείας καὶ μὴ, ἀκριβῶς ἦσαν δεικνῦσαι ὅπερ ἐγένοντο· τῶν στοιχείων οἱ τύποι μετὰ τοῦ ὀλοκλήρου καὶ ἀσύγχυτοι ἔμενον ραδίαν εἴ τις παιρῶτο παρέχοντας τὴν ἀνάγνωσιν· ὧν πάντων μία τις αἰτία ἔμοιγε κατεφάνη· ἢ δὲ τὸ βούλεσθαί σε πᾶσι τρόποις θεραπεύειν ἐμὲ καὶ ὑπὲρ τούτου πᾶσαν εἰσφέρειν σπουδὴν· ἐπεὶ δὲ τοῦτο — καὶ τί γὰρ ἕτερον; — τῷ καλῷ τούτῳ ἔργῳ προσκείσθω καὶ τάχος, ὅπως ἐκατέρωθεν ἔχῃς συγκλείσας ἡμᾶς οὐδαμῶθεν ἀποφυγεῖν ἔχοντας τοῦ σοι χάριν εἶδέναι τῆς σπουδῆς τε ἅμα τῆς περὶ τὸ ἔργον καὶ τῆς ἀρετῆς, δίκην θριγγῶν συγκλειουσῶν ἀσφαλῶς· ὥς εἶγε τῶν δύο θάτερον ἀπειή, εὐδηλον δὴπου ὥς ἔσται ἡμῖν χώρα τὴν πρέπουσαν μὴ ἀποδιδόναί· εὐχαριστίαν· ἢ τοῦ ἔργου μεμφομένοις ὅτι οὐ καλόν, ἢ τοῦ τάχους ὅτι μὴ μετὰ τὸν προσήκοντα χρόνον· ὑπὲρ ἀμφοτέρων δὲ μέμψεσθαι, καὶ τοῦ ἔργου καὶ τοῦ χρόνου καὶ αὐτοῦ γε τοῦ λόγου ἀπειή.

ιθ') Τῷ Σταυρανίῳ

Τύφον ἡμῖν ἐγκαλεῖς, ὦ ᾧγαθέ, καὶ οὐχ ἁμαρτάνεις λέγων, εὖ ἴσθι· τετυφωμένοι· γὰρ ἀληθῶς ἡμεῖς καὶ ὑπεροπτι-

¹⁾ λόγων B.

καί, κἄν μὴ πρὸς οὐδένα ἕτερον, πρὸς δ' οὖν τοὺς καταφρονητάς τῶν ἡμετέρων, εἵπερ εἰσὶ τινες τὰς σφῶν ὀφρὺς αἵροντες καθ' ἡμῶν. Περιφρονοῦμεν τοίνυν περιφρονούμενοι, καὶ οὐκ ἄλλους ἢ τοὺς ὑπερόπτας ὑπερορῶμεν, ἵνα κατὰ τὴν παροιμίαν παττάλῃ ἐκκρούηται πάτταλος, καὶ οὐκ ἔσθ' ὅπως τετυφωμένοις ἀνδράσιν ἐπεικῶς ἡμεῖς προσενεχθῶμεν· οὐ μὰ τὴν ἡμετέραν φιλίαν, κἄν ἐπὶ γῆς μὲν ἐκείνοι τοὺς πόδας, εἰς οὐρανὸν δὲ τὸ κᾶρα ἐρεῖδωσιν· ἀλλὰ καὶ μεγαλαυχησόμεθα κατὰ τῶν μεγαλυχῶν, καὶ αὐθαδιούμεθα, καὶ τὴν ὀφρὺν κατὰ ταῦτόν ἐκείνοις ἢ καὶ ἔτι μᾶλλον ἀντάρωμεν· ἐπειδὴ καὶ οὐπερ ἐγκαλούμεθα πάθους οὐ μᾶλλον γε ἡμεῖς αἵτιοι, ἤπερ οἱ ὀλιγώρως διακείμενοι πρὸς ἡμᾶς, ἐξ ὧν δρῶσι διδάσκοντές με τὸν τύφον, καὶ τὰς τῆς ὑπεροφίας παρέχοντες ἀφορμὰς· ὥστε σωφρονιστέον ἐστὶ πρῶτον ἐκείνους ἀνθρωπικώτερον προσφέρειν τοῖς ἀνθρώποις, μετὰ δὲ καὶ αὐτοὺς ἐφομαι, φησὶν Ὅμηρος· καί γε ἐπεικῆς μᾶλλον παντὸς καὶ πόρρω τύφου¹⁾ φανήσομαι· τῆς γὰρ πρώτης ἀποφυγείσης πηγῆς, στήσεται παράχρημα καὶ ὁ ἐκείθεν φερόμενος ροῦς· καὶ φλόγα πυρὸς οὐκ ἂν τις ἴδῃ συνισταμένην μὴ ὄντος τοῦ ὑπεκκαύματος· καὶ ταῦτα μὲν σοι ὡς ἐν μετρίοις φάναι τοῦ τύφου χάριν τοῦ ἡμετέρου. Τῆς ἀγραφίας δὲ πέρι, ἦν καὶ τεκμήριον αὐτοῦ τοῦ κατ' ἐμὲ τύφου ποιεῖς, ταύτης ἕνεκα, εἴτι μοι μέμψῃ — πάντως δὲ μέμψῃ ἂν — ἐκ μέρους καὶ σαυτὸν αἰτιῶ· ἔργα [καὶ] ταῦτα ἀνδρὸς δικαίου ποιεῖν· ἐπίσης γὰρ ἅμῃω σὺ τε κἀγὼ αἵτιοι τοῦδε τοῦ πράγματος, ἵνα μὴ λέγω καὶ μᾶλλον εἵπερ ἐγὼ σὺ· πλεῖστα μὲν γραμμάτων πρὸς ἐμοῦ δεδεγμένος, ἀνταποστείλας δὲ οὐ τοσαῦτα· εἰ δ' ἐμοὶ μόνῃ ἀντεγκλήματος τὸ μὴ γράφειν προσφέρεις, σαυτὸν δ' ὑπεξάγεις αἰτίας, οὐχ ὁρῶ πῶς οὐχ ὑφαιρῇ λαθραίως τὰς ψήφους, μᾶλλον δ' οὐ λαθραίως, ἀλλ' ἀναίστην τῆς ὀρθῆς κρίσεως κατορχῇ· ὧν ἕνεκα καὶ ἀδικεῖς οὗτ' ἐμὲ οὗτ' ἄλλον ἀνθρώπων οὐδένα, τὴν δ' ἀλήθειαν αὐτὴν καὶ τὴν ὁμαιμον δίκην· καὶ ταῦτα φιλόσοφος ἀνὴρ ὢν, καὶ τὴν τῆς γεωμετρίας ἰσότητα ἐπαινῶν, καὶ πρὸς γε χαρτοφύλακος ἔχων

¹⁾ ἐνταῦθα λήγει ὁ κώδικς B.

ἀξίωμα ἐν οὕτω περιφανεῖ καὶ μεγάλη τῇ πόλει, καὶ τοῦ δι-
καίου προβεβλημένος, εἰ καὶ τις ἕτερος ἐν Θεσσαλονίκῃ.

ρ') Τῷ μοναχῷ κυρῷ Μεθοδίῳ

Ὑγιαίνουσιν ἐν Χριστῷ τιμώτατε· ἐξ εὐχῆς μοι τὸ τοῦ
γράμματος ἔστω προσέμιον· ἃ δὲ μετὰ τὸ προσέμιον καὶ τὴν
εὐχὴν, τὸ βιβλίον ἡμῶν ὁ Δημοσθένης, εἰ καὶ μὴ μόνον Δη-
μοσθένης, ἀλλ' οὖν οὕτω λεγέσθω ἐκ τοῦ πλεονάζοντος, ἐν
τρόπον καὶ Ἀναξαγόρας ἡξίου καλεῖσθαι τὰ πράγματα· τὸ τοι-
οῦτον οὐδὲ βιβλίον ἐστί, κἂν ἡμεῖς ὀνομάζωμεν, οὕτω τοῦ
πόθου βιάζοντος, ἀλλ' ἐν ὕλῃ ἐστὶ καὶ διακεχυμένον καὶ ἀτ-
κτον, ὥστε δεῖσθαι, εἰ μέλει ὅπερ ὀνομάζεται εἶναι καὶ χρή-
σιμόν τι ἔχειν τῷ καμόντι περὶ τὴν κτῆσιν αὐτοῦ, τῆς συν-
δεκτικῆς καὶ εἰδοποιουῦς εἴτε τέχνης χρῆ λέγειν· εἴτε δυνάμεως·
ἐπεὶ δὲ τέχνη καὶ δύναμις προσαρμόζειν τοιαῦδε ὕλη τὸ οἰκεῖον
εἶδος ἐν σοὶ εὖ ποιοῦσαι συνέδραμον, σοῦ λοιπὸν αὐτῷ χρεῖα
καὶ παρὰ σοὶ τὸ μὴ ἀτέλεστον μηδὲ πρερριμένον καῖσθαι τὸν
τοσοῦτον Δημοσθένην. Οὐκοῦν ἔχου ἔργου ταχύνας καὶ εἰς
δέοντι εἶναι τὸν ρήτορα ποιήσον, ὥς κινδυνεύει γε μηδὲν εἶ-
ναι· καὶ τί γὰρ εἴη τὸ εἶδους ἐστερημένον, μὴ σοῦ ἐπιβαλόν-
τος τὴν χεῖρα αὐτῷ; ἀλλ' ἵνα μὴ δόξω σοὶ ἀνδρῶν ἀδιακρί-
των πρᾶγμα ποιεῖν τοιούτων ἄπτεσθαι καταναγκάζων ἐν τῷ
τοῦ πνευματικοῦ ἀγῶνος καιρῷ, προθεσμία σοι τοῦ ἀπαρτίσαι
οὐ μίας ἐβδομάδος ἔστω χρόνος, οὐδὲ δυοῖν, ἀλλὰ τριῶν ὁ-
λων, μέχρι τοῦ πάσχα τοῦ ἱεροῦ· διὸ ἐν τῷ τοσοῦτῳ καιρῷ
μετὰ ραστώνης ἐκτείνων τὰς χεῖρας εἰς τὸ ἔργον, μᾶλλον δὲ
εἰς τὸ πάρεργον εἰπεῖν ἀληθέστερον, ποιεῖ δ, τι ἂν Θεὸς εὐ-
δοκίῃ διὰ σοῦ. Ταῦτα θαρρούντως πρὸς σὲ τέως εἰ δυνατὰ σοι·
εἰ δ' οὖν, οὐ βιάζω ὅτι καὶ μᾶλλον ἔμοιγε φίλον, μηδέποτε
κτῆμα ἐμὸν Δημοσθένην γενέσθαι, ἢ σοὶ ὁπωσοῦν φανῆναι
βαρὺν τὸν Γεώργιον· πρὸς γὰρ τὴν σὴν ἀγάπην καὶ σὲ λῆρος·
ἐμοὶ σαφὲς καὶ ἡ ἐκείνου δεινότης καὶ μέθοδος καὶ πάντα
κτῆματα καὶ μικρὰ καὶ μεῖζω.

ρα') Τῷ αὐτῷ

Ἐπανήκομεν ἐκ τῆς ἐκδημίας ἡ περιπλανήσεως ἡ ὅπως σοι φίλον τὴν μηδένα σκοπὸν ἔχουσαν ἔξοδον ὀνομάζειν, καὶ ἐπανήκομεν ἔρρωμένως καὶ εὖ τοῦ σώματος ἔχοντες· εἴη δὲ καὶ περὶ σοῦ ταῦτα ἀκοῦσαι, ῥῶσιν δηλονότι καὶ ἄλλην ἀπασαν εὐεξίαν. Εἰ δ' οὐκ ἐπέστημεν παρὰ σέ — εἰκὸς ὃν ἐπιστῆναι — μὴ θαυμάσης· μυρία γάρ τινα ἐπισυμβάντα ἐμπόδια ἐπέσχε τε καὶ οὐ συνεχώρησεν ὥς ἐκ τοῦ ῥάστου τὴν πρὸς σέ παρουσίαν ποιῆσαι· ἀλλ' εἵπερ τό γε νῦν ἔχον, παρὰ τὰ ρηθέντα ἐπισχεθῆναι συνέβη ὥστε μὴ παρῆναι, ἀλλ' οὐ καὶ τὸν ἐξῆς ἅπαντα χρόνον τοῦτ' ἔσται συμβάν, ὅτι μὴδ' αἰεὶ τὰ σκῶλα προσέσται· παύσεται δὲ τῷ χρόνῳ ποτὲ κατὰ τὴν φύσιν τῶν ὑπὸ γένεσιν πάντων ὥσπερ δῆτα καὶ τῷ χρόνῳ συνέστη. Οὐκοῦν προσδόκα τὴν πρὸς σέ παρουσίαν ἡμῶν ἐσομένην αὐτίκα μάλα μετὰ τὴν ἐκ τοῦ μέσου τῶν κεκλυκόντων ἀπαλλαγὴν.

ρβ') Τῷ Φακρασῇ Ἰωάννῃ

Βαμβακίνας ἐκ μόνης θατέρας τῶν ἐπιφανειῶν γεγραμμένος πέπεισμαι οἴκοι σοι παρερρίφθαι πολλὰς· αἱ δὲ σοὶ μὲν εἰς οὐδὲν χρήσιμαι, εἰ μὴ ἄρα λέγεις εἰς ἑξαψιν φλογὸς ταμειεύειν αὐτάς, ἐμοὶ δ' εἰ πέμψεις, μεγάλην μὲν πληρώσαιεν τὴν χρεῖαν, μείζονα δὲ καὶ σὺ δι' αὐτῶν τὴν χάριν ἀποίσσεις· ὅρα γοῦν εἰ δόξεις τοσοῦτον τόλμης ἀνθάπτεσθαι, ὥστ' ἐπὶ συμβάσεις τοιαύτας χωρῆσαι, ἐξ ὧν ἔσται χάριν οὐ φαύλην εἰκῇ παραβεβλημένοις πράγμασι καὶ ὅλην τὴν ἡμέραν πατούμενοις ὠνήρασθαι.

ργ') Τῷ Μελιτινιώτῃ

Ἵσως μὲν γράφεις, Ἵσως δ' οὐ γράφεις ἀμνηστίας ἡμᾶς μὴ φανέντας σοι ἐν τῷ παρόντι ὁποίους ἔχρην· πλὴν ὅπως σὺν τῷ δικαίῳ ἐκότερον ἔχεις ποιεῖν, κάμοῦ λέγοντος ἀνάσχου· οὕτω γὰρ καὶ τοῖς δικαστηρίοις νομίζεται· λέγω τοίνυν ἀπολογούμενος, εἴτε ἐγκαλεῖ τις, εἴτε καὶ μὴ ἡμέραν τὴν

Κυριακὴν καὶ πρώτην ἡμῃν παρὰ σοί· ἐχρῆν δὲ καὶ τὰς ἐξῆς καὶ τὰς πάσας· ἀλλὰ τὴν γε Δευτέραν ὁδύνη τις συνήθης ἐπὶ κακῷ τῷ ἐμῷ ἐστρόβει μου τὰ ἔνδον, πολὺ δὲ πλεόν περι τὴν κύστιν· μάλιστα δὲ ἵνα μὴ ἔρχωμαι· κύκλω, τὰ περὶ τὴν τοῦ ὕγρου περιττώματος ἔξοδον· οὗ¹⁾ χάριν ἔγνωι χρησασθαι βαλανεῖφ τοῦτ' ὠφελεῖν καὶ πάλαι καὶ νῦν τῶν ἱατρῶν λεγόντων ἀκούων, καὶ αὐτῆς γε διδασκούσης τῆς πείρας. Ἐκείνην γοῦν τὴν ἡμέραν οὐκ ἦν χρήσασθαι, ἀλλὰ τὴν ἐξῆς, καὶ ἐχρησάμην γε τὴν ἐξῆς²⁾ τρίτην τε οὖσαν τῆς ἐβδομάδος καὶ ἀνειμένην εἰς ἐλαίου μετάληψιν, εἴτις βούλοιο· ἡσυχάζειν ἔδει μετὰ τὸ βαλανεῖον, καὶ ἡσύχασα· οὐ διὰ τοῦτο καὶ μόνον, ἀλλ' ὅτι καὶ ὁ ἄηρ ἀνωμάλως ἔχων ἄκοντας ἡσυχάζειν ἐποίει. Τί οὖν; διεσκοπούμην τὴν ὑστεραίαν, ἡ Τετράς δὲ ἦν, ὡς ἀπαρτήτῳ τι πράξει τὸ ἐλθεῖν παρὰ σέ· ἀλλ' ὅρα πῶς καπὶ τῶν μάλιστα ραδίῳ ποιεῖν τὰ τῆς γνώμης οὐκ ἐκ τοῦ εὐκόλου προβαίνει· ὡς γὰρ διεσκοπούμην, αἰφνιδίον ἤρξατό μου ἡ παρειαὶ τὸ σύνηθες πάσχειν, ὀγκοῦσθαι· τοῦτο πάσχουσα σχολάζειν ἐποίει· ὠγκοῦτό δὲ δυσὶν ἔνεκα, ἡ ὅτι τὴν πεντεκαιδεκάτην ἡμέραν τοῦ κατιόντος ρεύματος ὥσπερ τακτὴν περίοδον ἔχοντος, ταύτης ἤδη καταλαβούσης, οὐκ ἦν οὔτε ἡσυχάζσαι τὸ ρεῦμα τοῦ μὴ κατελθεῖν, οὔτε μὴ ἐξωδηκέναι τὴν εἰωθυῖαν χώραν δέχεσθαι τὸ ὑγρὸν, ἡ ὅτι καὶ τοῦ βαλανεῖου τὰ τῆς κεφαλῆς περιθερμήναντος, ὡς εἰκός, ἔδει κίνησίν τινα τῶν ταύτη γενέσθαι ὑγρῶν καὶ μέντοι ἐγένετο· πλὴν οὐχ ὡς εἰώθει τοῖς ἄλλοις ἀνθρώποις, ἀλλὰ κατὰ τὸ ἐκείνοις μὲν ἀσύνηθες, ἐμοὶ δὲ καὶ λίαν εἰωθός· ἀφ' οὗ γε δὴ καὶ ἡσυχάζω καὶ τὴν ἐν ὑπαίθρῳ διατριβὴν ἀποστρέφομαι. Ταῦτ' ἦν ἐμοὶ βουλομένῳ πρὸ τῆς γραφῆς καὶ τῆς φήφου διεξιέναι, καὶ διεξήειν· οὐ δὲ ὁποῖόν ἐστιν αἰρουμένῳ σοι πράττε· καὶ δίδωκε ἦν βούλη, καὶ μὴ διώκῃς, εἰ τοῦτό γε νικῶ παρὰ σοί· ὡς ἡμεῖς γε καταδεξόμεθα καὶ μάλα ἀσμένως τὴν παρὰ σοῦ φήφον δ-

¹⁾ περιέρχωμαι Α.

²⁾ οὗ γε Α.

³⁾ ἐχρησάμην — τὴν ἐξῆς] ἐλλείπει ἐν Α.

ποιά ποι' ἂν ἦ· πλὴν ὅπως ὁ γὰρ ἐπὶ ταῖς παρούσι ποιῆσαι κρίνεις, ἔχοιεν καὶ ἄλλοι· συνεπαινεῖν.

ρδ') Τῷ Δουναίτῃ

Λόγος ὅτι πταίσματα ἐνήσαν τῷ γράμματι, ὥστε ἐναγχος ἐπεπόμφειν πρὸς σέ, καὶ τῷ λόγῳ οὐκ ἀπιστῶ· τί γὰρ καινόν, εἰ πταίσαι συνέβη μοι, εἴτε τῷ ἐπιλεληθῆναι εἴτε τῷ ἀπροσεκτῆσαι εἴτε τῷ τι παθεῖν ἕτερον, οἷα πολλὰ πάσχειν εἰκός ἐστιν¹ ἀνθρώπους ὄντας ἡμᾶς· τὸ δ' ἐξ ἑνός, ἀσκέπτως καὶ τούτου συμβάντος, διαβολὴν ἡμῶν καθ' ὅλην τὴν τέχνην ἐργάζεσθαι, οὐ μοι δοκεῖ εὐγνωμόνων εἶναι ἀνδρῶν, οὐδ' ἐξω πάθους διαιτῶντων τοῖς πράγμασιν· οἱ γὰρ αὐτοὶ οὕτως ἔχοντος διακρίσεως ραδίως ἂν μοι δοκοῦσι²· καὶ τὸν ἀέρα λέγειν κακῶς, ὃς ἀπὸ πάντων τῶν αἰσθητῶν ἡμῖν τοῦ ζῆν ἐστὶν αἰτιώτατος, ἣν ἐπέκεινά ποτε τοῦ μετρίου θερμότερου αἰσθωνται ἢ ψυχρότερου, καὶ τὴν γῆν ἢ καπλὶ τοῦ νώτου φέρει ἡμᾶς, ὥς ἀχρηστον διαβάλλειν, ἂν ἐπὶ καιροῦ τινας οὐ δώσει τὰ σπέρματα εἰσθυσία τὸν ἅπαντα χρόνον διδόναι, καὶ τὴν φύσιν αὐτὴν καὶ τὴν τέχνην, ὅτι ἐστὶν ἐφ' ὧν οὐδετέρα τοῦ κατ' αὐτὴν ἐφικνεῖται σκοποῦ· καὶ δῆλον³ ἐκ τε τῶν ὅσα ἀποκυτσκεται τέρατα, καὶ ὅσα τεχνεῖται ἐν οἷς ἐργάζονται ἀμαρτάνουσιν· ἀλλ' ἐκεῖνοι, φίλον μὲν ὅν⁴ αὐτοῖς οὕτω κρίνειν, κρινόντων· οὐ γὰρ μοι περὶ τούτων λόγος πολὺς, οὐδ' ἐστὶν αὐτοῖς προσεκτέον τὸν νοῦν, ἀπαιδεύτοις γὰρ καὶ εἰ μὴ ἄλλοθεν πόθεν οὖσιν, ἐκ δ' οὖν τῆς προσφύτου κρίσεως ταυτησί· σὺ δὲ τῆς ἡμετέρας ὠφελείας κηδόμενος ἐθέλησον ἀνταποστεῖλαι· τὸ γράμμα ἡμῖν τοῦ χάριν; ἵν' ἐν τούτῳ τὰ οἰκτεῖα κατανοήσαντες ἀμαρτήματα, μᾶλλον ἡμᾶς αὐτοὺς ἀκριβεστεροὺς εἰς τὸ μετὰ ταῦτα τοῦ χρόνου παράσχοιμεν· μνήμη γὰρ τι σφαλμάτων πλείστη γένοιτ' ἂν πρὸς διόρθωσιν ἀφορμή.

¹) εἰκός ἐστι πάσχειν Α.

²) δοκοῦσι Α.

³) καὶ δῆλον ἐκ τε τῶν ὅσα τεχνεῖται Α.

⁴) φίλον ὅν Α.

ρε') Τῷ Παχυμέρῃ μεμφομένῳ ὅτι οὐ
καθ' ἡδονὴν γράφει¹⁾

Ἐπικροτεῖν οὐκ οἶδα πρὸς ἐργάνων φωνὰς οὐδ' αὖ κα-
θὼς ἂν μάλιστα τοῖς ὁρῶσιν ἡδὺ γένοιτο διακλᾶσθαι τὰ μέλη
καὶ περιφέρεισθαι, ὃ δὴ ὀρχουμένων ἐστὶν ἔργον καὶ λυγίζομέ-
νων αἰσχυρῶς, ἀλλὰ κατὰ τὴν ἀρχαίαν ἐκείνην παραίνεσιν τὴν
ἀδελφικὴν καὶ κοινὴν πᾶσιν ἀνθρώποις οἶδα ἑμαυτὸν τίς εἰμι,
καὶ πράττω κατ' ἑμαυτὸν ὥς ἄριστα νοῶ συμφέρειν ἑμοὶ οὐ-
δὲν οὐδαμῶς τοῦ θεάτρου καὶ τῆς περὶ ἐμὲ κρίσεως τῶν
ἄνωθεν καθημένων εἰς τὴν θεωρίαν φροντίζων· ἐπειδὴ περ ἡ
οὐκ ἴσασι πῶς ἂν τὴν ψῆφον περὶ τῶν ἐξεταζομένων ἐκφέ-
ρῳσιν οὐκ οὔσης τῆς τοῦ διαγινώσκειν δυνάμεως, ἢ εἰδότες
οὐ καθαρεύουσιν φθόνου τὴν κρίσιν ἐργάζονται· ἑλλανοδίκης
δ' ἔμοιγε ἀκριβὲς καὶ πρὸ παντὸς ἄλλου στεργόμενος ἡ ἀλή-
θεια, παρ' ἧς, καὶ δικαίων κρίνεσθαι τὰ ἐμά, κἂν ἀλίσκωμαι,
οὐ βαρέως φέρω· κἂν αἰτιάματος ὑπέρτερος φαίνωμαι, τότε
θαρρούντως ἑμαυτὸν εὐδαιμονίζω καὶ ἄνω ἔχων τὸ κᾶρα πο-
ρεύομαι. Τί γοῦν; ὅσα τις ἐπαινεῖ, ὅσα τις σκώπτει· μὴ μετὰ
τῆς ἀληθείας ταῦτα ποιῶν, διαβολαὶ καθαραὶ καὶ ὕβλος ἑμοί·
καὶ οὗτ' ἐπαινοῦντός τινος ἐπιστρέφωμαι, ἂν ἡκιστα μοι τῶν
ἐπαινῶν προσήκη, καὶ τοῦ ὑδρίζοντος περιφανῶς ἀλογῶ, ὅταν
ἐκείνος ἐπὶ ματαιοῖς ληρῇ. Τοιγαροῦν οἷς φίλον σκώπτειν εἰς
τὰ ἡμέτερα καὶ διασύρειν μὴ ἀμελοῦντων, ἀνεῖται· γὰρ κατ'
ἐξουσίαν ἀνοηταίνειν τοῖς ἄφροσιν· ἐπειδὴ περ οὗτ' ἂν ἐγὼ
φαῦλος, εἰ οὐκ εἰμὶ, παρὰ τὰς ἐκείνων ἔσομαι φλυαρίας καὶ
σφίσιν οὐδέν ποτ' ἄλλο κερδᾶναι· προσέεται, ὅτι μὴ τὸ βά-
σκανοι δόξαι καὶ μικροί, τοῖς τῶν ἄλλων καλοῖς, ὅσα γε τὸ
κατ' αὐτοὺς λυμαινόμενοι· τῷ γὰρ εὐδαίμονι καὶ τρισολδίῳ καὶ
πλουτοῖν περιβεβλημένῳ μακρόν, τίς ἂν γένοιτο λόγος τῶν πέ-
ριξ, ἂν ὑπ' ἀναίσθησίας ἐκείνον οὔτινοσοῦν ἡγῶνται πενέστερον;
οὐδεὶς οὐδέποτε πάντως σαφῶς εἰδότες ὡς οὐκ ἔστιν οὐδὲ

¹⁾ τινὲς τῶν ἐμιλητῶν διὰ τινος αἰτιώμενον, ὅτι μὴ πρὸς ἡδονὴν γράφει. Α.

κἄν¹ γένοιτο πρὸς τὰς ἀνθρωπίνους δόξας τὰ πράγματα μετα-
τίθεσθαι διὰ καὶ λαμπρὸς λαμπρῶς καθεδεῖται ἐκεῖνος οἷς ἔχει
καὶ ἅπερ ἔχει τρυφῶν, καὶ πρὸς γε πλατὺν τῶν ἀνοήτων κα-
τασκεδάζων τὸν γέλωτα· οἱ δέ, ἂν μὲν εἰδότες ὑποκρίνονται
τὸν ἀγνώτα, σκαιότητος καὶ βασκανίας ἀποΐσουσιν ὄνομα· ἂν
δὲ σαφῶς ἀγγοῦντες ἀποπλανῶνται τῆς ἀληθείας, τὴν τοῦ
εὐήθεις εἶναι τέως οὐκ ἀποκρούσονται δόξαν.

ρστ') Τῷ Σταυρακίῳ

Τὸ μὲν πρὸς ἡμᾶς σου γράμμα λακωνικόν· ἐγὼ δὲ ἄρα
πολυλόγος τις, καὶ ὡς Ὅμηρος εἶπη ἀμετροεπής, ὥσπερ οὐκ
ἐν Σπάρτῃ μέση, ἀλλ' εἰς δικαστήρια διατετριφώς ἀττικά· τί
οὖν ποιήσομεν; τῷ ἡμῶν αὐτῶν τρόπῳ καὶ αὐθις χρησόμεθα
ἢ τῷ σῷ πρὸς σέ; ἀλλ' ἐκεῖν' ὡς μὲν εὖ οἶδα χρωμένων
ἀποκναισθήσεται ὁ Σπαρτιάτης· οὐδὲ γὰρ οἶδε μὴ ἀηδέϊσθαι
εἰ τις ἐκτείνει τοὺς λόγους· οὕτως δέ γε ὡς οἰκεία ἑαυτοῦ
ἀγαπήσει τὰ ρήματα. Ἵνα τοίνυν μὴ τῇ δριμύτητι τοῦ πρὸ
τουδὲ γράμματος καὶ ἡ τοῦδε ἀηδία συνέλθῃ, κἄτα ὥσπερ ἐκ
συμμαχίας ἐπικρατεῖα τοῦ χείρονος γένηται, ἀπορριπτέον Γε-
ωργίον τοῦ Γεωργίου ἡθοῦς, μεταληπτέον δ' ἕτερον ὡς ἐν τῷ
παρόντι καὶ μεθαρμοστέον πρὸς τὴν μηδέποτε συνήθη βραχυ-
λογίαν αὐτῷ· ἃ δὲ ὦν ἔνεκα βραχέα τε ἅμα καὶ πεφαισμένως
μέλλομεν λέγειν, ἔξωθεν νοητέον τὰ ταῦτά ἐστιν· οὔτε δάκνον
ἦν οὔτε δριμύ σου τὸ γράμμα· πῶς γὰρ τὸ ἐν παιδιᾷ καὶ γυ-
μνασίῳ χάριν προσηνεγμένον οἶα θαμὰ παῖξιν φιλοῦμεν οἱ
τοὺς λόγους ἐπιτηδεύοντες; ἀλλὰ θαρροῦντος ἦν τὰ πρὸς σέ
ὥστε καὶ θαῦμα ἔγωγε οὐκ ἐν ὀφθαλμοῖσι κατὰ τὸ ἔπος ἔρῳ-
μαι, ἀλλὰ τοῖς ὡσὶν ἐνωτίζομαι· εἰ οὐ μόνον οὐχ ἡδονῆς σοι
ἐκεῖνο τὸ γράμμα ἔδοξεν, ἀλλὰ καὶ λύπης ἐπακτικόν ὥσπερ
εἰ μὴ τοιοῦτον ἦν ὁποῖον εἰκὸς ἐξ ἐμοῦ πρὸς σε τὸν ὁμόφυ-
χον εἶναι. Ἄλλ' ἵνα μὴ καὶ αὐθις μακρολογῶ, τὸ μὲν ὁποῖα
ἐγὼ γράφειν κεχρημένων ἐστὶ παρρησία καὶ θαρρούντων τοῖς
φίλοις· τὸ δ' αὖ εἰργεῖν τὰ τοιαῦτα γράφειν, παρρησίας ἀπο-

²) οὐδ' ἂν Β.

στερούντων προσηκούσης τοῖς φίλοις. Τοῦτο δὲ τί ἄλλο ἢ τῆς
φιλίας ἀπόρρησις; ὅπερ τρόπον τινα συμβῆναι εὐλαβηθεῖς καὶ
αὐτὸς δριμύ μὲν τὰ πρῶτα ἔφησιν εἶναι τὸ γράμμα· εἶθ' ὥσπερ
ἐκ μεταμελείας τοῦ ρήματος τοῦδε κατεγνωνκὼς δεῖν ῥήθης
ἐπαναλαβεῖν τεχνηέντως καὶ τὴν θεραπείαν τοῦδε προσθεῖναι
μᾶλα σεμνῶς· ἡ δὲ ἦν τὸ φάναι· ἀλλὰ τὸ δριμύ τοῦτο τῇ εὐ-
νοίᾳ κρινόμενον, οἶον ὑπῆρχεν οὐκ ἔδοξε· ταῦτα δὲ πῶς οὐκ
ἄνδρὸς σοφοῦ τε ἄμα καὶ εὐλαβοῦς; πῶς δ' οὐ φίλου σαφοῦς,
καὶ ἀγαπᾶν ἐπισταμένου καθὼς ἂν καὶ ὁ τῆς ἀγάπης ἐπι-
νέσεις νόμος καὶ νομοθέτης. Ἄλλ' ἀγαπῆς οὕτως ἡμᾶς ἅπαντα
τὸν ἑξῆς χρόνον, ὃ φίλη μοι κεφαλὴ, μεταβάλλων τῆς δε τῆς
διαθέσεως ὑπ' οὐδενὸς μηδέποτε, μήθ' ὑπὸ ἀξιωματῶν τῶν κα-
κῶς φυσιούντων, μήθ' ὑπὸ πλοῦτου τοῦ ἀεὶ συρομένου, καὶ
τοὺς ἔχοντας διαπαίζοντος, μήθ' ὑπὸ ἄλλης οἰασοῦν εὐημερίας,
ἀλλὰ μήθ' ὑπ' αὐτῆς τῆς αὐστηρότητος τῶν μοι πρὸς σὲ γρα-
φομένων, ἐπειδὴν κατὰ σύμβασίν τινα ἐνθεωρηθῇ τι τοιοῦτο
τοῖς γράμμασιν· ἀλλ' ὁ αὐτὸς μένων ἐν ἅπαντι τῷ παρεστῶτι,
ἡγοῦ σοι πρὸς τοὺς ἐπιτηδεύουσιν λέγειν ἀρμόζειν, ὥς ἀνδρὶ
φιλοσόφῳ τὸ θεσπέσιον ἐκαίνο ρητόν· ἐρωτᾷς δὲ ποῖον; τὸ ἐγὼ
ὁ αὐτός εἰμι καὶ οὐκ ἡλλοίωμαι.

εξ') Τῷ Θεογνώστῳ ἱεροῷ

Εἶθε ὥς περ δξύτατος εἰ πράξαι, οὕτω δὲ καὶ νοῆσαι
τὰ δέοντα, ἂν οὐδὲ τοῦτο ἄξιον εὐχῆς τοῖς εἰδόσι λογίζε-
σθαι· πλὴν ἐπὶ σοὶ μέγα καὶ τοῦτο ἡμῖν καὶ εἶθε σου ἡ ἐπὶ
τῶν ἔργων ὁρμὴ εἶχε καὶ λογισμὸν συνεπόμενον, ἡ μὴ μα-
κρόθεν ἐπόμενον· νυνὶ δὲ οὐ τοῦτο πολλοῦ γε καὶ δεῖ· ἀλλὰ
καὶ πράττετε¹ ταχύτατα ὥσπερ ἄλλος τις νοεῖ· διδῶς δὲ τάχος
τῷ νῷ, οὐχ ὅσον ἄλλος τοῖς ἔργοις· ἡ τάληθέστερον φάναι,
πράξεις μὲν σου γίνονται ὅσα καὶ νοῦς, προκαταλαμβάνουσαι
πάντα· ὁ δὲ τῶν ἡμετέρων πάντων τὴν ἡγεμονίαν ἔχων, τὸ
κεφάλαιον τῶν ἀνθρωπίνων καλῶν, ὁπισθόπους σοι ἦκει καὶ

¹) ἀλλὰ πράττετε Α.

ὑστέρος· ὁποίας ἦκειν ἐκ Θεοῦ· καὶ τὰς ἐπ' ἀδικήμασι τιμωρίας λέγουσι ποιηταί· καὶ ἦκει μὴ διακρινόμενος² τί μὲν ποιητέον ἐστί, τί δ' οὐ, καὶ πρὸς τοῦτο μὲν ἐπιτρέψων, ἀπάξων δὲ ἀπὸ τοῦδε· μόνον δὲ ὅπως σοι μέμφηται τῶν γεγεννημένων καὶ τόγχε περὶ τῆς τοῦ νοῦ³ ταχυτήτος λεγόμενον, ὡς ἅπαντα χρήματα ὑπερβάλλει, ἐπὶ τῶν ἄλλων ὡς ἀληθέστατα ἔχον, ἐπὶ σοὶ καὶ μόνῳ ἐλέγχεται· καὶ περιτρέπεις ἡμῖν οὐ μόνον δὴ φιλοσόφων ἀνδρῶν λόγους τὸ σεβάσμιον καὶ τοῦ χρόνου καὶ τῆς ἀληθείας λαβόντας, ἀλλ' ἤδη καὶ τὰς φύσεις αὐτάς, καὶ καινότερόν τι χρῆμα ὑπάρχων φαίνῃ τῷ βίῳ· ἐφ' οἷς καὶ τί σοι συμβαίνει⁴ ἢ καὶ τί συμβήσεται, μηδεμίαν στυγρὴν πρᾶξιν μὴδ' ἐπαινεῖν μὴδ' ἀγαπᾶν, καὶ πᾶσι μεταμελεῖσθαι καὶ μικροῖς καὶ μεγάλῳ· καὶ οὐδ' ὃ τοῖς ἄλλοις ἐπταικόσι λυσιστελεῖ ἢ τῶν ἐναντίων πείρα λέγω καὶ μεταχειρίσις καὶ πᾶσι τὴν αὐτὴν δύναμιν ἔξει, ὅταν μετίῃς· οὐδὲ τάναντία σοι τῶν σφαλμάτων ἐν καλῷ ποτε λογισθήσεται· διατί; ὅτι οὐδ' ἐπ' ἐκείνοις λογισμὸς προηγῆσεται· ἀλλ' ὥσπερ ἔρημα ἡγεμόνος ὑπῆρχε τὰ πρότερα, εἶτα ἀπέδῃ κωφὰ καὶ οἶα οὐκ ἂν ποτε ἠϋξῶ, οὕτω καὶ τάναντία μὴ ἔχοντα ἐκείνον ἐπιστατοῦντα, ἀμαρτηθήσεται ὁμοίως τοῖς πρώτοις, καὶ τὸ καὶ αὖθις μεταμελεῖσθαι ἀναγκαίως ἀκολουθήσει τῷ δεδρακότι. Τοιγαροῦν εἰ καὶ μήπω, τὸ γοῦν ἀπὸ τοῦδε λογίζου, καὶ ἤδη ἐπταισμένους τοῖς ὅλοις.

ρη') Τῷ πρωτασηκρήτῃ Νεοκαισαρείτῃ⁵

Καλὲ καγαθὲ Μανουὴλ ὑγαίνου· τοῦτό μοι τῆς ὁμιλίας εὐχὴ⁶ καὶ προσίμιον· τὸ δὲ μετὰ τοῦτο ὁ ὑμέτερος Γεώργιος· δευτέραν τῆς ἐβδομάδος καὶ ἐβδόμην βαδίζει παρ' ἡμᾶς, τὰς

¹) ἐκ θεῶν Α.

²) οὐ διακρινόμενος Α.

³) περὶ τῆς νόας Β.

⁴) τί συμβαίνει ἢ καὶ τί σοι συμβ. Α.

⁵) Τῷ ἐπὶ τῶν δεήσεων Α. ἢ ἐπιστολῇ αὐτῇ εἰναι ἢ πρώτη κατὰ τὸν Β. τῷ πρωτασηκρήτῃ Β.

⁶) καὶ εὐχὴ Α.

ἐν μέσῳ δὲ οἰκουρεῖ· καὶ εἴθε¹ οἰκουρῶν διατέλει, ἀλλὰ μὴ ἄλλο τι τούτου χειρὸν ἔργον ἦν αὐτῷ· πλήν δεδόςθω καὶ ἡ οἰκουρία². Οὐκοῦν τί φροντίδας ἐμοὶ παρέχει ἐπὶ ματαίῳ; εἰ μὲν οὖν οὐ θούλεται παιδεύεσθαι, ἀπειπάσθω, καὶ ἡμῖν ἡ ἀπόρρησις εἰς ἔρμαιον ἔσται. Ἐπιθυμοῦμεν γὰρ ἀληθῶς νωθρᾶς καὶ ἀφυοῦς ἀπαλλαγῆναι ψυχῆς· εἰ δ' αἰρεῖσθαι φησι τὴν παιδευσιν, ἡ γὰρ πρᾶξις αὐτοῦ τάναντία κατηγορεῖ· καὶ μάλιστα ἐξ ὧν δρᾷ, ἀποστρέφεσθαι εἴποι τις ἂν αὐτὸν παιδευσὶν ἢ ἀγαπᾶν. Ὅρας γὰρ καὶ αὐτὸς τὸν ἄνδρα, ὥς οὔτε φύσεως ὀξείας, καὶ πάντα πόνον ὑπὲρ μαθήσεως ἀπαναίνεται. Καὶ πῶς ἂν γένοιτο³ κατορθῶσαι τὸν οὕτω ραθύμως κινούμενον; ὅ γε οὕτως ἐσπανισμένην γνώσεως⁴ ὄντι, ἀγαπητὸν ἂν ἦν, καὶ εἰ πάσας ἡμέρας καὶ νύκτας σπουδάζοντι, ἀνῴσαι τι χρηστὸν ἐπεγένετο⁵. ἀλλὰ τῷ γε ἡ ἀνθεκτέον σπουδῆς μὴ φύσεως εὖ ἔχοντι πρὸς ἃ κινεῖσθαι δοκεῖ, ἡ καὶ ἡμᾶς ἀπαλλακτέον τῆς ἀνηνύτου σπουδῆς.

ρθ') Τῷ σοφωτάτῳ μεγάλῳ Δογοθέτῃ

Οἶμαι πολλοὺς τινὰς ἔσχες ἰδεῖν ἀνδρείους μὲν οὐδαμῶς, ἐπαινέτας δὲ ὄντας ἀνδρίας καὶ φρονήσεως ἐραστὰς πρὸς δὲ καὶ δικαιοσύνης, ἀδίκους δὲ παντάπασι καὶ σωφροσύνης⁶ ἀμετόχους πεφηνότας ἐπὶ τῶν ἔργων. Τοιοῦτον δὴ τινὰ μάνθανε ὄντα καὶ αὐτὸν ἐμέ· διαπύρως ἐρῶ τοῦ καλοῦ καὶ τῆς ἀρετῆς, καὶ σφόδρα ἐπαινέτης ἀμφοτέρων εἰμὶ, μέτεστι δέ μοι ἄλλως τῆς περὶ ταῦτα ἔξεως οὐδὲν οὐδαμῶς. Ἐπεὶ τοίνυν τοιοῦτος ἐγώ, ἐρωτικῶς ἔχω τῷ λόγῳ συγγενέσθαι τοῦ ρήτορος, ὅτι καὶ σφόδρα καλὸν αὐτὸν ἢ φήμη παρέπεμψεν εἰς ἡμᾶς· πάντως δὲ καὶ ἐπαινέτης εἰμὶ τοῦ λόγου, εἵπερ τοιοῦτον ὄντα ὑπεβλήφα. Ἄλλ' ὅπως καὶ σὺν ἐπιστήμῃ ἐπαινῶν⁷ εἶην, καὶ ἀληθῶς

¹) εἴθε γὰρ Α.

²) δεδόςθω ἢ οἰκουρία Α.

³) ἂν τοι γένοιτο Α.

⁴) γνώσεως] φύσεως Β.

⁵) ἀνωθεν τοῦ γράμματος π εὑρηται ξ ἐν τῷ Β.

⁶) φρονήσεως Α.

⁷) μὴ ἐπαινῶν Α.

ἐπαίνων, σὸν γένοιτ' ἂν ἔργον, γενήσεται δὲ χρόνον οὐ πλείονα ἢ ὅσος ἂν εἴη μίας νυκτός, τὸν λόγον ἡμῖν βουλευθέντος καταπιστεῦσαι.

ρι') Τῷ Μελιτινιώτῃ

Ὅτι οὐδ' ἦντινασὺν ἡμῖν χρεῖαν τὸ τοῦ Βαλιανίτου παρεῖχε βιβλίον, ἡ οἰκία ἡμῶν καὶ τὴν ἀρχὴν ἐνταῦθα φανέν οὐκ ἤθελε δέξασθαι· ἀλλὰ πρὸς τὸν δεῖνα αὐτίκα παρέπεμψεν, ὥστε καὶ ἐκεῖνον ἀπόνασθαι αὐτοῦ δυνηθῆναι· καὶ νῦν παραφανέν ἐξορίζει ἑαυτῆς· μὴδὲ γὰρ εἶναι τόπον κενὸν ἐν αὐτῇ, ὃν ὁ περιττός Βαλιανίτης δι' αἰῶνος καθέξει ἀκίνητος. Ἀλλὰ τί πικρῶς δέχηται τὸν λόγον, καὶ σκυθρωπάζων ἐθέλεις; δέχου τὸν σόν· οὐ βούλομαι αὐτὸν ἴστασθαι οὐδὲ μετὰ τῶν ἐμῶν σκευοφόρων· καὶ δεξιόμενος, ἵνα ἐκ τοῦ ἰσοῦ ἀντιτρώσας ἡμᾶς ἀνιάσης, ἐν τῷ καλλίστῳ σου τῆς οἰκίας δίδου κείσθαι αὐτῷ. Εἰ δὲ βούλει, καὶ πλείονος ἀξίου τιμῆς, ἢ καθ' ὅσην Ἀλέξανδρος ἔχειν παρ' ἑαυτῷ τὸν ποιητὴν ἐδικαίωσε· καὶ ἐντεῦθεν λυπῆσης ἡμᾶς, δίκαια ἔση πεποιηκώς· ἔφθιμεν γὰρ καὶ αὐτοὶ προλυπήσαντες, τῷ Βαλιανίτῃ τῷ σὺ πάσαν εἴσοδον ἀποφράζαντες.

ρια') Τῷ Ἀκροπολίτῃ μεγάλῳ Λογοθέτῃ κυρῷ Γεωργίῳ διδασκάλῳ αὐτοῦ χρηματίσαντι

Κυρίέ μου διδάσκαλε· ἐπεὶ πρὸς τοῦ κρείττονος δδηγηθεῖς ὑπέσχου δοῦναι τὴν βίβλον, καὶ αὐθις δδηγηθεῖς φάνηθι δούς· δόσιν δηλαδὴ τὴν δι' ἔργου καὶ πληρεστάτην, μεθ' ἣν λαβόντας οὐκ ἂν εἴη εἰς δευτέραν ἑαυτοὺς ζήτησιν καθιέναι, ἀλλ' αὐθις πρεσβεύω· καὶ πῶς οὐ περιττός εἰμι μετὰ τὴν ὑπόσχασιν πράττων ἅπερ πρὸ ταύτης ἐχρῆν; πλὴν ἐπειδὴ δώσεις, καὶ μάλλον προθύμως εἴπερ ἐγὼ λαβεῖν ἐθέλεις ὥς τῆς ἐμῆς ὠφελείας κηδόμενος καὶ μάλλον ἢ αὐτὸς ἐμαυτοῦ ταχέως ἴσθι τοῦτο ποιῶν, ὥς ἂν μὴ μόνον ἐν τῷ δίδοναι, ἀλλὰ καὶ τῷ ταχέως δίδοναι εὐεργετῆς· ὅτι δέ ποτε δώσαιν ὑπεσχημένος τὴν βίβλον ἀμφισβήτησις οὐτ' ἐμοὶ οὐτ' ἄλλῳ τῶν πάντων ἐστί,

τῶν εἰδότεων λέγω πόσον ἐπὶ τὸ ἀληθεύειν ὑπερβάλλει τὸ σὸν· οὐ γὰρ οἶδας ἐπὶ τοῦ αὐτοῦ κατανεύσεις καὶ ἀνανεύσεις, οὐδὲ συγκαταθέσεις καὶ ἀναβολάς, οὐδὲ τόδε μὲν λέγειν, εἴτ' ἐξ ἐπιστροφῆς τὸ λεχθὲν ἀφανίζεις, οἷον καὶ τὰ μειράκια ὅταν καθήμενα παύῃ καὶ γραμμὰς ἄγῃ κατὰ τῆς κόνεως· ἀλλ' ἔργου καὶ λόγου τοῦ σοῦ οὐδέν ἐστι τὸ διάφορον. Καὶ Ὁμηρός γε εἵπερ ἦν, λέγω, εἴτ' ἐβούλετο τὰ δίκαια λέγειν, ὥς παρὰ σοῦ μᾶλλον ρηθὲν τὸ οὐκ ἔμὸν παλινάγρετον οὐδ' ἀπατηλὸν ἐποίησεν ἂν ἢ παρὰ τοῦ συζύγου τῆς Ἠράς. Ἀλλὰ ταῦτα μὲν περὶ σοῦ λέγειν ἐπὶ πλέον ἐάσθω, μήπως καὶ πέρα τῷ τοῦ δέοντος δόξω κολακικώτερον φθέγγεσθαι· οὐ γὰρ δέος μὴ καὶ παρὰ σοί· πάλοι γὰρ ἱκανὴν σοὶ δεδωκώς ἔχω τὴν πείραν, ὅτι τοῦμὸν πρὸς σέ εἰλικρινές ἐστι καὶ ἀνόθευτον καὶ πλάσμα-τος τοσοῦτον ἀπηλλαγμένον καὶ διεστὼς ὅσον γῆς τε καὶ σελήνης τὸ μεταξύ· ἀλλ' ὅπερ εἶπον ἵνα μὴ τοῖς ἄλλοις οὕτω νομίζηται, ὥδέ πη τὸν τοιοῦτον λόγον καταθετέον· Νικόλαον δὲ τὸν ἔμὸν πέμπω ἐπὶ μετακομιδῇ τοῦ βιβλίου, οὐκ ἐκ τοῦ παρ-ἔργου τοῦτον εὐρὼν οὐδὲ τυχαίως ὥς ἂν οἰσθῇς, ἀλλὰ ταῦτα διανοηθεῖς, καὶ μάλιστα γε διανοηθεῖς, ὥς ἐγὼ μοι δοκῶ· τί δὲ διανοηθῇς; τὸ βιβλίον τῶν υπερλάμπρων ἐστὶ φιλιτατός δέ μοι· ὁ Νικόλαος καὶ αὐτῆς τῆς ζωῆς προσιμώμενος· δεῖ τοίνυν τοῦμῃ φιλιτάτῳ τὸ παρ' ἐκείνῳ ὑπηρετεῖσθαι στεργόμενον· καὶ τοῦτο μὲν δὴ ἐν ἐμοὶ διανόημα καὶ τοιοῦτο τοῦ πέμψαι πρὸς τὸν Νικόλαον· δεύτερον δὲ κατὰ τὸν σὸν Πλάτωνα ἐκ τοῦ αὐτοῦ γυμνασίου ἵνα σοι τὸν τε γνήσιον τὸν ἑαυτοῦ θεασάμενος καὶ γνωρίσας ἐντεῦθεν οἷον τρέφω πρὸς τοὺς λόγους τὸν ἔρωτα, ὅς γε δι' αὐτοὺς καὶ ὑπέρτερου σχῆμα τὸν ἁδελφὸν ἀναλαβεῖν ἔπεισα, μᾶλλον ἔτι δυσωπηθῆς καὶ παράσχῃς παραυτίκα τὴν βίβλον, τὸν περὶ τὰ τοιαῦτα πόθον ἐμοῦ ἀγαπήσας καὶ τὴν προθυμίαν ἀποδεξάμενος. Καὶ ταῦτα μὲν οὕτω γέγονε καὶ διὰ ταῦτα· σὲ δὲ εἴη τὴν ἐπιστολὴν εὐμενῶς διαλθεῖν εἴ τι ἐν αὐτῇ πεπλημμέλῃται συγγινώσκοντα, ὥς ἔγωγε σφόδρα δειλῶ περὶ ταύτῃ μήτε πῇ ἥμαρτον εἰδέναι μήτε τὰ δόξαντα ἥμαρτεῖσθαι· διορθώσεως ἀξιῶσαι δυνάμενος· τὴν βίβλον δ' ἐγχειρίσαι τῷ Νι-

κολάφῳ, ὥστε καὶ δι' ἀμφοτέρων εὐφραῖναι ἡμᾶς· ἢ διὰ μὲν τοῦ συγγνώμῃ τοῖς ἡμαρτημένοις μὴ σφόδρα λυπῆσαι, διὰ θατέρου δ' εὐφραῖναι, δοὺς ὡς τάχιστα ἀμφοτέροις ἐπιλαβέσθαι τοῦ ποθομένου βιβλίου· ὅτι δὲ μετακομισθέντος, αὐτῇ ἐν πάσῃ τηρήσομεν φυλακῇ, ὑπὸ σκηνῶν μὲν ἐγὼ καὶ ἐλπίζω μὴ φεύσασθαι αὐτίνος ἔργον καὶ τὸ πείραν διδόναι περὶ παντός.

ριβ') Τῷ μεγάλῳ Λογοθέτῃ

Οὐκ ὀλίγοι τῶν φίλων τὸν λόγον αἰτοῦσιν ἡμᾶς, τοῦτον δὴ λέγω τὸν προσφάτως ἡμῖν ἐπὶ τῷ μεγάλῳ συντεθειμένον Διονυσίῳ· αἰτοῦσι δὲ οὐχ ὅπως ἀναγνόντες ἀηδισθῶσι, τοῦτο γὰρ οὐδὲ πρὸς ἐνθυμήσεως αὐτοῖς, μάλιστα μὲν οὖν ὡς πλείστης μεταλάδωσιν ἐκείθεν εὐφροσύνης· καὶ γὰρ ἄτοπός τις¹⁾ ἐλπίς ἐνέσται τοῖς ἀνδράσι, καινοτέρων τινῶν χαρίτων ἀναπεπληθῆσθαι αὐτόν· καὶ γὰρ δὲ πολλὰ λέγων μὴ οὕτως ἔχειν, ὅτι μὴδὲ ἔχει²⁾, μὴδὲ δεῖν οὕτω θαυμαστά τινα οἶσθαι περὶ αὐτοῦ, οὐ παῖθω· οὐ δέ μοι κατὰ μικρὸν γοῦν προσέχειν αἰροῦνται, πρὶν ἢ καὶ αὐτοὺς αἰσθῆσθαι, καὶ τὸν περὶ τοῦ πράγματος ἔλεγχον ἀκριβεστέρᾳ πείρᾳ λαβεῖν. Διὰ ταῦτα τοίνυν ἡγῆμαι πρέπον τὴν τοῦ λόγου κρίσιν ἐπὶ τὴν σὴν ἐπιστήμην ἀνενεγκεῖν, κακείθεν ὥσπερ ἐλλαγνῶδίκου καὶ ἀπαρалоγίστου κριτοῦ, τί περὶ τούτου ὑπολαμβάνειν διδαχθῆναι³⁾. οἷόν τι δὴ λέγω· σὺ νοεῖς τι δεξιὸν τῷ λόγῳ ὁ καλὸς καὶ δίκαιος σὺ βραβευτής, ὡς μὴ παντάπασι τὴν τῶν φίλων ἐπ' αὐτῷ ἐξελεγχθῆναι ἐλπίδα, τοῦτο δὴ καὶ ἡμῖν γνωρίζεις, καὶ τοῖς αἰτοῦσιν ἐγχειροῦμεν⁴⁾ αὐτόν· οὐ θαρρούντως μὲν καὶ τότε, πλὴν μετὰ πολλῆς τῆς τῶν ἡμαρτημένων ἐνεκεν παραιτήσεως ἐγχειροῦμεν· εἰ δὲ μὴδὲν κατελήφας ἐν αὐτῷ, οἷον ἀκοὴν εὐφραῖναι, καὶ ἀκοὴν οὕτω πόρρω σοφίας ἡκόντων ἀνθρώπων, καὶ πολλοὺς μὲν ἐκ τῶν πάλαι καὶ καλούς, πολλοὺς δὲ καὶ τῶν νῦν ὄντων εἰσδεξαμένην τοὺς

¹⁾ καὶ γὰρ τις ἄτοπος Α.

²⁾ μὴδ' ἔχειν Α.

³⁾ δεῖ διδαχθῆναι Α. ἐγχειροῦμεν Α.

⁴⁾ πάντως δὲ κοινῶς αἰρετόν Α.

λόγους καὶ τοῦτο ἐλευθερίαν, ὃν δὴ πού τρόπον καὶ αὐτοὶ παρὰ σοῦ μανθάνειν ἐδοκιμάσαμεν, γνωριεῖς ὡς ἂν ἀθέατον τὸν λόγον τηρήσαντες ζυγωσταεῖσθαι σφίσιν ἐκ τούτου τὰς γνώμας δώσωμεν περὶ ἀρετῆς καὶ κακίας τοῦ λόγου, καὶ οὐχὶ σαφῶς ἐκ τοῦ εἰς χεῖρας ἔχειν τάναντία καὶ περὶ αὐτοῦ δοξάζειν, καὶ περὶ τῶν δημιουργησάντων ἡμῶν. Πάντως δὲ κοινῶς τοῦτο πᾶσιν ἀνθρώποις αἰρετόν¹, ἐθέλειν ἕκαστον ἡμῶν περὶ αὐτοῦ τοὺς ἄλλους ἢ σαφῶς τὰ κρεῖττω δοξάζειν, ἢ μὴδὲ τάναντία βεβαίως.

ριγ') Τῷ μοναχῷ Ἰασίτῃ

Γινώσκεις τὸν ἑμὸν τρόπον· βουλοίμην ἂν γεύσασθαι μηδέποτε, μὴ ἐλαίου, μὴ ἄλλου τινὸς τῶν ἀνεμένων εἰς βρώσιν, εἴ τισιν ἔμελλον διὰ τοῦτο δόξαι βαρύν· καὶ μᾶλλον ἂν ἔσχον χάριν, εἴ τις οὐδὲ τὰς ἀρχὰς ἐπήρκεσέ μοι αἰτήσαντι· ἢ ἐπήρκεσε μὲν, οὐ μεγαλοφύχως δέ, καὶ μεθ' οἷας τῆς τοῦ διδόναι ἐλευθερίας. Τί γοῦν; διὰ σοῦ ζητήσας ἔχω, καὶ διὰ σοῦ λήφωμαι· ἀλλὰ πρὶν ἢ τοῦτο, ἀκούοις ἂν ὅ, τι καὶ λέγω· ὁ τοῦ πράγματος οἰκονόμος σὺ καὶ μεσίτης ἔχεις πρὸς ἡμᾶς ὡς ἔχεις· φιλῶς μὲν, εἰ εἵποιμι, ἔλαττον ἐρῶ τοῦ πράγματος, ἀδελφικῶς δὲ μᾶλλον· διὰ τοῦτο καὶ κοινοποιῇ τὰ ἡμέτερα, καὶ σπεύδεις εἰς τοῦμὸν οὐχ ἥττον ἢ εἰς τὸ σόν. Γινώσκεις τὸν ἑμὸν ἥδη τρόπον ὡς χαίρω λαμβάνων οὐχ ὅπως δῆποτε δηλαδὴ, ἀλλ' ὡς εὐπρεπέστατα. Οὐκοῦν εἰ μὲν ὡς ἐμοὶ φίλον οἶδας τὴν δόσιν ἔνησομένην, καὶ μὴ με νομίσῃς λέγειν περὶ ποσότητος, περὶ τοῦ τρόπου λέγω, ὅρῳ τὸν παῖδα· ἰδοὺ πάρεστι καὶ δεχέσθω· εἰ δ' ἄλλως, αὐθις ἀποπεμπέσθω φέρων μηδὲν πλεόν πρὸς ἡμᾶς, ἢ ὅσα ἦκε πρὸς ὑμᾶς ἔχων.

ριδ') Τῷ θεογνώστῳ κυρῷ Ἰωάννῃ τῷ ἱηρῷ

Τροφῆς οἴασουν οὐχ ἡψάμην τὴν χθές, ἀλλὰ παντάπασι ν ἀσιτῶν διετελεσά· αἴτιον τούτου ἢ οὐκ οἶδ' ὅθεν ἐπισυμ-

¹) τὴν ἀρχὴν Α.

βάσα ταραχή καὶ ἀνωμαλία τοῦ σώματος καὶ σήμερον δ' ἔτι
 μενούσης τῆς καχεξίας, δέος μὴ καὶ τὸ ἄτροφον αὐθις μείναι
 προσέσται· ἀλλὰ τούτου γε ἕνεκεν πείθει μετρίως ἡμᾶς ὁ λό-
 γος θαρρεῖν· πῶς οὖν πείθει; τῆς φύσεως ὑπομιμνήσκει τῶν
 παραδειγμάτων καὶ ὡς δύναμιν ταῦτα σχεδὸν ἄμαχον ἔχει
 διερεθίζειν τοὺς πρὸς αὐτὰ βλέποντας τῶν ἴσων ἀνθάπτεσθαι
 πράξεων. Οὐκοῦν τῷ λόγῳ ἐπόμενοι καὶ ἡμεῖς τρεπόμεθα παρὰ
 τὰ παραδείγματα καὶ ζητοῦμεν ἤδη ὅστις ἱκανὸς ἀνθρώπος
 τῷ κατ' αὐτὸν ὑποδείγματι καὶ ἡμᾶς πρὸς βρῶσιν διερεθίσαι.
 Εἰ γὰρ καπὶ τῶν ἄλλων ἂν τινὰς ἐνεργοῦντας ὁρώμεν, οὐκ
 ἔσθ' ὅπως ἔξομεν ἡσυχῇ μηδὲν αὐτοὶ πράττοντες, πολλῷ μάλ-
 λον ἂν τις ἐσθίῃ ὁρώντων ἡμῶν οὐκ ἀνεξόμεθα ἀσιτοῦντες,
 οὔγε καὶ μηδενὸς διεγείροντος λίαν πρὸς τροφήν· ἔχομεν αὐτορ-
 μήτως, ὅταν ἐρρώμεθα λέγω· διὸ τίνα ἡμῖν ἕτερον ἀντὶ σοῦ
 προσήκει ζητεῖν ἢ πόθεν ἄλλοθεν ἡμῖν παράδειγμα τοιοῦτον
 συμπορισθήσεται; καὶ γὰρ ὥσπερ ἄλλος μὲν τις ἀγαθὸς τὰ
 πολέμια, ἕτερος δὲ τὴν παιδευσιν, καὶ ἄλλος αὖ πράγματα
 μετιέναι πολιτικά, οὕτω πού καὶ σὺ οὐκ ἀγαθὸς μόνον ἀλλὰ
 καὶ ἄριστος τρώγειν οὐκ ἂν εἴποιμι τὸ σὸν ἀξίωμα καὶ τὸ πα-
 ρασεσυρμένον καὶ δημῶδες τοῦ ὀνόματος εὐλαβούμενος, παρα-
 θήγειν δὲ τοὺς ἄλλους εἰς τοῦτο. Τοιγαροῦν πρὸς ταύτης σου
 τῆς εἴτε δυνάμεως εἴτ' ἐπιστήμης χρὴ λέγειν εἴτε τι ἕτερον
 χαίρεις ὀνομάζων τὸ πρᾶγμα, τὴν σήμερον ἐπιστάς ἐνταῦθα
 ὁμοῦ πάσῃ παρασκευῇ πείσον σχεδὸν καὶ ἄκοντας ἡμᾶς
 τροφῆς μετρίας γοῦν μεταλαχεῖν, καὶ μὴ ἐθελήσης πάντῃ
 ἐκλείπειν ἰδεῖν, οὓς οὐδὲ τοσοῦτον ἔδει ὅσον ἐξελίπομεν
 ἥδη· ἐκλείφομεν δὲ τελέως ἂν μὴ τῷ ἐμφύτῳ πυρὶ τὴν τρέ-
 φουσαν ὕλην παράσχωμεν παρέξομεν δὲ πῶς σοῦ τοῦ ἡμε-
 τέρου ἀλείπτου μὴ ἐπιστάντος; ἀλλ' ὦ τάν, ὦ φίλη μοι κε-
 φαλή, ὦ παράδειγμα καὶ διδάσκαλε τῶν ἐθελόντων τρέφεσθαι
 ὥστε ζῆν, ἄριστε καὶ τελεώτατε, ἀνακτήσασθαι προτεθυμη-
 μένος ἡμᾶς ἐν τῇ ὥρᾳ τῇ σῇ μάλιστα παρὰ πάσας ἡγαπη-
 μένη, αὕτη δὲ ἡ τοὺς ἀνθρώπους ἀριστοῦντας ἔχει, κατάλαβε
 πρὸς ἡμᾶς ἡ προκατάλαβε καὶ τὴν ὥραν· οὕτω γὰρ ἄμεινον

ὡς ἂν ἐνεργῶν παρὰ τὴν τράπεζαν ὡς εἴωθας ἐρρωμένως, καὶ ἀφ' ἡμῶν μιμεῖσθαι σε βουλομένων πέρρῳ που τὴν ἀπραξίαν, ταῦτόν δ' εἰπεῖν καὶ ἀτροφίαν ποιήσεις· οὐ γὰρ μόνον τὰ γεωργικὰ ζῆλοϊ γείτονα γείτων τὸ τοῦ Ἡσιόδου, ἀλλὰ καὶ τὸν ἐσθίοντα ὃ μὴ ἐσθίων, καὶ τὸν ἄλλο τι ἐργαζόμενον ὃ μὴδοτιοῦν ἐργαζόμενος.

ΤΟΥ ΑΥΤΟΥ ΑΓΙΩΤΑΤΟΥ ΠΑΤΡΙΑΡΧΟΥ ΕΠΙΣΤΟΛΑΙ

ΕΚΔΟΘΕΙΣΑΙ ΕΝ Τῷ ΠΑΤΡΙΑΡΧΕΙῳ¹

ριε²) Τῷ μεγάλῳ Δογοδέτῃ

Οἶσας³ οἷά με ὁ Θεολογίτης Ἰωάννης διέθηκεν³, ὁ Μακεδονίας καὶ Θράκης κατὰ μὲν τινας ἄλλους ἀπογραφεὺς, κατ' ἐμὲ δὲ πρηστήρ ἢ τῇ δυσμεναίνειν τῇ Ἐκκλησίᾳ ἐμοὶ πολεμῶν—ἐπειδὴ καὶ αὐτὸς τοῦ τῶν ἐχθρῶν ἐστὶ κόμματος—ἢ τῆς παραποιήσεως ἕνεκεν τοῦ ὀνόματος ἀμυνόμενος, ὅτι θεολόγος κατὰ τὸν τῆς βροντῆς υἱὸν τολμηρῶς καλεῖσθαι βουλόμενος, Θεολογίτης ἀκούειν μᾶλλον, ἀλλ' οὐ θεολόγος πρὸς ἡμῶν, ἐκαλεῦσθαι γῆν μὲν ἡμῖν δοῦναι, ἀλλ' ἐὼ τὴν γῆν, ἣν τοσοῦτον παρέχειν ἐφρόντισεν, ὅσον εἰ μὴδὲ τὴν ἀρχὴν διδόναι προσέτιπτε βασιλεὺς, ὅμως σίτου καὶ κριθῆς ἡμᾶς δωρεῖται ὥσαι χιλίους τοῖς πᾶσι μοδίοις ὁ βασιλεὺς καὶ πρόσταγμα γράφεται καὶ πρὸς τὸν γεννάδαν ὥστε δοῦναι παρὰ χρῆμα δεξάμενον πέμπεται· καὶ ἡμεῖς μάλα τοῦ λαβεῖν διήγομεν ἐν ἐλπίδι ἢ τι γὰρ ἕτερον οὗτος δὲ τί; δέχεται μὲν τὸ πρόσταγμα, πράττει γε μὴν οὐ κατὰ τὸ πρόσταγμα, ὅτι μὴδὲ ὅσα εἶχε δίδωσι· τῶν δὲ χιλίων δυσκόλως καὶ πέφαισμένως καὶ ὡς τις ἀποστερούμενος τῶν σαρκῶν, μόνους πεντακοσίους δοὺς τοὺς ὄλους ἡμίσεις κατέσχε παρ' ἑαυτῷ. Ἀλλ' ἐπειδὴ τι λέγειν ἐπὶ τούτῳ δοκεῖ, ἄκουσον ὡς καταγέλαστα λέγει, καὶ πλεῖστον

¹) ἢ ἐπιγραφὴ αὕτη παρὰ τῷ Α.

²) εἰδες Α.

³) διέθηκεν Ἰωάννης Α.

ὅσον τῆς προτέρας λειπόμενα κλήσεως, τῆς ἀπαραποιήτου λέγω καὶ ὑψηλῆς· ἦκε μὲν φησιν ἀληθῶς πρόσταγμα τοσοῦτον δοῦναι τῷ πατριάρχῃ, ἀλλ' ἦκεν οὐ πολλὰς ὕστερον ἡμέραις καὶ ἕτερον αὐτοῦ πεντακόσιους παρέχειν ταῖς ἐν τῷ μοναστηρίῳ Περτζε μοναζούσαις, ὑπὸ μεσότη καὶ ταύταις τῷ πατριάρχῃ καὶ δέδοται¹⁾· εἴθ' ὁ λογισμὸς αὐτοῦ, εἰ δὲ βούλει παραλογισμός, πεντακόσιοι τῷ πατριάρχῃ, πεντακόσιοι ταῖς μοναζούσαις διὰ τὸν πατριάρχην· πεντακόσιοι καὶ πεντακόσιοι· οἱ δὲ τοσοῦτοι οὕτως ὑπ᾿ ἀλλήλοι· συντιθέμενοι τοὺς χιλίους συνάγουσι· τοὺς πάντας ἄρα χιλίους αὐτοῦ ἔχει λαθὼν ὁ πατριάρχης καὶ ἀγαπάτω. Πρὸς Θεοῦ πότερον εὐθειας ἔργα ταῦτα καὶ λογισμοὶ καὶ φρενῶν νηπιότητος, τοῦ καὶ αὐτῷ τῷ δαίμονι ὑποδεξάντος ἂν πονηρίας ἢ τοῦναντίον κακοηθείας καὶ τρόπου φαυλότητος καὶ ὕδρεως καὶ περιφρονήσεως; ἔγωγε οἶμαι τοῦτο· πλὴν τί δήποτε διὰ ταῦτα ποιῶ; ἀποστείλας ἄπτομαι τῶν τοῦ ἀνθρώπου καὶ διδάσκω αὐτὸν οἶεσθαι καὶ τινὰς ἐν τῷ παντὶ γένει ἔχοντας αἰσθησιν· καὶ οἶδα ὡς ἦξει καὶ βοήσεται καὶ τὴν βίαν ἀποκλαύσεται· οὐδὲν δὲ ὁμῶς πρᾶγμα· θοάτω καὶ ἀποκλαίεσθαι· οὐ· χαίρω ἀρπάζων οὐδ' εἰμὶ βίαιος· οἶδεν ὁ τὰ πάντα²⁾· εἰδώς· πλὴν εἴ τις ἀδικεῖν με πειράται, οὐ ραδίως ἀνέχομαι. Οὐδὲν ἔφην πρᾶγμα βοῶντος ἐκείνου, εἰμὶ δὲ οὐ τέως ἀγανακτεῖς· εἰ δ' ἀγανακτεῖς, οὐκ ἂν φθάνης λέγων, καὶ ὁ μὲν παμπόνηρος ὕβριστης ἅπερ ἀφήρηται ἀπολήφεται, ἐγὼ δὲ σφοδρῶς λυπηθήσομαι καὶ βαρύτατα οἶσω, ὑπὸ τοιούτου ὥς τις τῶν μηδεὶς ἀξίων διαγελῶμενος περιφανῶς καὶ παιζόμενος.*

¹⁾ καὶ δέδοται] ἔλλατ. ἐν B.

²⁾ ὁ πάντα A.

*) Ἀκολουθεῖ;